
Hi mhoji Romintli Avrit'ti 
Mhojea tegui fuddarachea pavlank , 

Ani Pallvollechea natvank 
Joston Clivert Fernandes , 
Brian Fernandes , 

ani 
Lloyd Darryl Fernandes 
hankam mogan ani apurbaien bhettoitam . 


Jess Fernandes 


Kallzache kirvonttintlean ... 


Goenche anek zage mhojea jivitache bhag koxe mhaka 
favo zaleat . Punn , zo zago Kannkonnche Pallvolleche 
kinarer mhaka favo zala , to tor samkoch vegllo . 


Hea zagear mhojem rochonn dhorun , jelmanchea 
disachean mhojem soglem bhurgeponn ani tonatteponn 
te renvechea konneram modem ani maddanchea savlleam 
modem hanvem sarlem . Ani tea koxtti renderanchea 
rogta - ghaman makklolea gitamnim ani kallzak hat ghalpi 
ulhaxi songitan mhojeant ek kovi rochlo . 


Ani jedna 1972 vorsa ho mhozo jelmancho ganv soddun , 
mhojea bapaichea ghora , Kepeam , vochpachi mhojer palli 
aili , tedna mhojea kallzache don bhag zale . Khubuch 
dukhlem . Ek mhojea vangdda Kepeam gelo ani dusro te 
ruperi renve ani tea sorgache diken voir choddpi madam 
modem ghuspun ravlo . To thoimcho kosoch halona zalo . 
Hatakui lagona zalo . 


Tech khatir , azun Pallvolleantuch nhoi tor ak’keach 
Kannkonn talukent khoim - nam - khoim mhojeo ieadi , 
bhurgeponnailim mosteponnam , pixeponnam ani 
tornnattea ponnaileo zannvaieo mhoje mukar udevpak 
lagtat , jedna hany tea - tea vattarantlan mhoji vatt 
choltam .. 


Hea mogall lokan mhaka sodanch aploch koso mandun 
ghetla ani tosoch vagoila . Jednam hany Kannkonnam ietam 
tednam hany ek ball aple avoiche unttient ieta tech 
omollxiken ietam . Atam pasun hany mhojea Kepenchea 
ghorantlo bhair sorun Kannkonnam ietam , tedna hany 
ghara vochun ietam mhunnon sangun ietam . Ani portun 
ghara vetam tedna hany Kepeam vochun ietam mhunnon 
mhojea ixttank sangun vetam . 


Khorem mhonnxi zalear , aiz , mhojem ghor Pallvolleant 
na . Tem asunkui mhunnon kiteak zai ? Soglem Pallvollench 
tor mhojem ghor ani ak'kench Kannkonn tor mhozo gany 
zaun ravla .... 


Kannkonchean bhair sorlear 34 vorsam somplim . Torui 
to mog denvonk nam . Choddot ravio . Tech khatir ho 
mhojea kovitancho jhelo hea mhojea ganvank , mhojea 
Kannkonn - karank ani kheritponnim mhojea Pallvolleche 
bhavam - bhoinnank , te ruperi vellek , hea sogllea moga 
khatir , tumchea fuddeant dovortam . 


Hem pustok itle bore toren toear zalam zalear , tachea 
vavracho vhoddlo vantto mhojea ixtt Sunil Palkaracho . 
Mhoje borpavollint tannem mhaka bhorpur suchovnneom 
keleo ani aplo moladik vell dilo . 


Mhojea mogachea ixttan , Srishtollchea bab kamlakar 
Mhallxin hea pustokant fokt aplim don utranch borovunk 
nant . Mhotvacheo suchovnneom keleat ani hem 
pustokache Nagri avut'tichem pruf ridding korun , toear 
korpachi zapsaldaki aple bhuzancher ghetli . 
Punnsuleantlea bab Gourish R. Vernnekaran mukavelem 
chitr kaddlem zalear , tachea bhavan bab Dharmesh R. 
Vernnekaran aplea Studiont mhozo fottu kaddla . Mhozo 
bhurgeponnailo ixtt , Pallvollecho bab Martin Menino 
Fernndesan hea pustkacher don utram ulovpachi 
zapsaldarki ghetlea . Poinginnchea bab Anant Agnin hea 
pustokar mhoji vollokh boroilea . Mhojea kallzacho ixtt 
Xellerantlo bab Guilherme Martinsan , tache ghorkarnin 
ani bhurgeanim apleach ghorcho ek vangddi koso 
sodanch mhaka mandun ghetla ani tanchem ghor tor aiz 
mhojem Kannkonnchem thikann zalam . 


Mhoje ghorkan’nik Meenak , tegui putank , Jostonak , 
Brianik ani Ishvorache sevek pavl ubharpi Lloydik tanchea 


moga ani sosnikaie khatir sobemazar dinvastam ani he 
upkar kallzacher borun dovortam . 


Sogllea Kannkonnkaranim hea mhojea vavrak aplo hat 
bhar lailo ani ghorgutichem hem daiz , hi Kirvontt aple 
kirvonttik laili tech porim somest konknni bhavam 
bhonnichei kirvonttik ti lagchi hea hetun hi avrut’ti 
romintlea uzvaddailea . Hea sogllea khatrir hanv tumkam 
kallzantlean DEV BOREM KORUM mhunntam : 


Deva , hea jivita khatir hanv Tuzo upkari 

Ani teach jivita khatir 
Kannkonnkarancho rinnkari 
Protekak kantovun dovortam 

Hea kallzache pattieri 
Uddttam ontrollant lavun tumchea 
Moga paktte donui mhojea bhuzamri . 


Jess Fernandes 


Jessachi Grest Kirvontt 


Lokh - kolkar tiatrist te lokmonache kovi Jess ani doriavellevelo 
Pallvollkar te karialoil odhikari Jess Fernandes hachi sahit'tik 
ani proshasoki karkird khobor naslelo Goenkar mellpak kustar . 
Konknni bhas , sahitia ani sounskrutichea mollavoilo kariakorto 
Jessbab tor sogleanchoch sounkollicho ; zalearui kherit aittacho , 
kherit saudicho ani kherit utram - bollancho . Dispak voileavoir 
komik koso , punn kallzachi khorai khol doriachi , gorbha kuddichi 
dhanvti nitoll ani xitoll zhoranvanchi ani toklechi avostatai eka 
soir - bhoir kovichi . 


Dekun sahitiant ani vixesh korun kovita xetrant svotachi 
Paimvatt Nirmonn kelolea Jessachi Kirvontt nialltona maka 
svotak samkench ojeap dislem nam . Kiteak tor 1994 tem 2006 
Jessbab aple - apunn apli grest Kirvontt sonspitalo . Tantuntlim 
ponvnam , mannkam , motiam , hire bariksannin nialltalo ani 
ghoshoxit vosti angar choddovun chear - chovgant ievpachi vatt 
polloitalo , khatren ! 


Zaite pavtti to eksuroch xinntalo : 


Konnak sangum kanni hany 
Ekmullea hea kallzachi ? 


Oxem vicharit ievpi Jess dor disachea dor eka khinnak kaim 
moddam madd’ddit voita ani tachea ginianacho suria jivitak 
uzvaddan nhannoita . Maddar choddpi rederak to din'vastana 


Render mhojea bhava , 
Tujea koxtti pavlanim makhlelea khampamvelean 
Tunvem amchim sogllim sopnam 
Kovllachea unchlea xiddianim jheloilim 


mhonnpi amcho kovi Jess mogachim , pritichim kherit sopnam 
jietanam kednaim monisponnachi doxea nialltannaim disti 
poddta.Monxeachim Don Rupam to bore toren topasta zalear ... 


Monisponnuch zalam hanga 
Monxeam vangdda azari 
Domdde khatir bhav zatat 
Eka - mekache xezari .... 


Oxe ritin asvost zalolo kovi purai kovita - songrohant modim 
modim disti poddta . 


Nam ga hanga kanu 
Sotie uloitele jibeku 
Nam ga hanga ukti suvat 
Sotiean choltole jinneku .... 


Jessa - modlem sojikponn , desh - bhokti legit kovitechea rupan 
bes bori zhollkotach . 


Nomoskar Bharata , tuka nomoskar 
Budhvontanche punie - bhuim - e , tuka nomoskar 
Nomoskar , nomoskar , nomoskar ! 


Jess konn hem kollpak tacheo Kirvontt , Hanv Konn ?, ani 
Mhojea Sri Krisnna heo kovita mozrut vachpakuch zai . 


Khorem mhollear , Jessbabachea jivitachea pustokachem pan 
ani pan vachpeak Kirvontt ustavun dakoita , fuddlem pan vachpak 
laita ani aplea vangddak somestank svotak Hany Konn ? Ho 
prosn vicharpak laita ; taka svota tachich kirvontt ustupak laita . 


Khore kovitechem vorm ani morm Jessbabachi utrabollanim 
talsurant sangta mhollear othitai zaychi nhoi . 


Ohm Sri Dot't , 
Sristholl , Kannkonn , Goem . 

5 Abri 2006 . 
Kamlakar Dat'taram Mhallxi . 

38 - Nomoskar Bharata 
39 - Chul 
40 - Chan'nem 
41 - Kalchem Jivit 
42 - Khuris 
43 - Chudd 
55 - Sotie 
56 - Panvnni 
57 - Benulli 

72 - Prosn Papacho 
73 - Bhangarache hat 
74 - Nomoste 
75 - Ghunvanddeo 
76 - Fon Sadelo 
77 - Don Paktte 
78 - Bazar 
79 - Chear Roste 
80 - Natalam 
81 - Kattik 
82 - Hat zoddun 
83 - Kirnnam 
84 - Mhozo Ixtt 
85 - Purntai 
86 - Omxigechea Xharant 
87 - Zai Tem Mag 
88 - Novem Git 
89 - Xok Sobha 
90 - Vixoi 
91 - Donnem 
92 - Ottangem ran 
93 - Hany letam 
94 - Jinn Sompoili 
95 - Mhojeo leadi 
96 - Sasai 


1. Vrundavon 


Zogot ravun sonvsar polloi 
Suria raia ieta 
Dolle bhorun jog polloi 
Kall jinn chorta . 


Ghamanchea ximpnnean xetant 
Konnan konn pikta , 
Koxttanchem mol thoim 
Varea vangdda dholta . 


Kallzachea uktea dolleank 
Nisorg dhan dista 
Monachea vrundavonant 
Ishvor prit fulta . 


Voddachea pallam xelir 
Mon ek jhelta 
Doxnnichea zhaddar bosun 
Xenvnm ek gaita . 

2. Dhoni 


Konnak sangum kanni hany 
Ekmullea hea kallzachi 
Kannient asa zaiti proza 
Ranni xenddlea razachi . 


Montri asa , sontri asa 
Neai ani nit asa 
Khom poddli kollna zalea 
Mudi tachea bottachi . 


Rit asa , rivaz asa 
Ves asa , bhes asa 
Kollna kott suttli koxi 
Novea tachea buttachi . 


Sukhti asa , bhorti asa 
Sukham asant , dukham asant 
Khoim tori poddli khori 
Noth tichea nakachi ! 


Nrutie asa , nach asa 
Paimzonnachi saz asa 
Moni koxi zali dhuni 
Hatantlea team kanknnanchi ? 

3. Mhojea bhitorio 


Tuka il'loso vell asa ? 
Naslear kaddcho poddtolo 
Mhojer ekuch upkar kor 
Fokt ek pavtt ek upkar 
Ek arm hadd , ani tea armant 
Ghalunk ek mittachi gulli di 
Kiteak zannam ? 
Mhojea bhitorlea fottingak 
Mittachea faran marpacho asa . 


Hany tuka khatren sangtam 
Mhojeantlea fottingak martokoch 
Mhojea bhitor nondon asleli 
Broxttacharachi ximbri savlli 
Varean ek rukh umttota toxi 
Mulla sogott umttun poddteli . 


Magir mhaka zai toso 
Mhaka zai titlo mekllo varo ghevpak 
Svotontrtai melltoli . 


Mhojea khatir anik il'loso 
Mhotvacho vell di 
Tum na mhunncho nam hacho mhaka 
Purai visvas asa 
Ho vell kiteak zannam ? 
Mhojea kallzant kuslolea 
Kallingacheo bieo kirlonvche adinch 
Mhoje kalliz zhaddpachem asa . 


Kosloi ojeapancho zhaddu 
Tuje kodden asa zalear 
letna ghevun ieo . 

Hanv Devacho soput ghevun sangtam 
Mhojem kalliz nitoll zatokoch 
Mhojeatlim druxtteponnachim pallam 
Apxinch korpon vetelim . 
Ani zatach zalear 
Anik il'loso vellantlean vell divun 
Sasnnacho upkar kor 
Mhojim odruxttam mezpachim asant 
Nakti , an'nattem , podd vo pailen 
Tim mezpak zavpachim nant 
Tim mezpak kosleim tori 
Attvench map lagtolem 
Tem tum ghevun ieo . 


Hany tuka visvasan sangtam . 
Him odruxttam mezun zatokoch 
Dusrim koslich odruxttam mhoje vatter 
Addkhollik ievchim nant . 

4. Asor 


Monisponnacho khun kortolea 
Nirjon , bhogbhogit zhuza mollar 
Keleo mhoje jinnecho tislean - tisleo 
Khillailo zaite pavtti mhaka 
Opmanachea khilleanim 
Onopkarponnachea khursak , ani 
Vhanvoili mhoji povitr 
Tambddea rongachi Gonga . 


Punn , ekui pavtt mhaka 
Moronn ailem - na 
Hem kalliz mhojem 
Mhojea jiva sogott 
Somorponn kelam 
Hea jivitachea pursak . 


Tedna sakun 
Toch jieta mhojeant 
Protek khinnachea khinnak . 


Toxinch moddaim zaitim bhoglim 
Protek disachea dor eka khinnak 
Kaim moddam madd'ddit gelim 
Kalliz mhojem bodd'dit gelim 
Maia doea nastannam chidd'dit gelim . 


Goddie tim moddaim atam 
Nirxeleant zaum - iet , karonn , 
Tanchea proetnacho mhojer 
Kosloch porinnam zalo nam . 

5. To Konn ? 


Mhojea sopurlea dolleank 
Itlo athang sonvsar dakovpi 
To kitlo vhodd kai ? 


Mhojea monak aplem ghor mandun 
Mhojeant apli vosti kori sarko 
Hany konn punn kai ? 


Hea ak'keach vishvachem chitr 
Mhoje kolponeche faskent ghalpak 
Kolpona mhollear koslem ojeapanchem vishv kai ? 


Hany Tachea mhoreant voita tedna 
Tachea svarupant bhorun vochpachem 
Mhaka bhagie mellot kai ? 


Tachem tezvont nirakar rup 
Mhaka pollovpachem asa 
Thoim To mhaka vhorot kai ? 

6. Ozramvor 


Sobitaiecho ont naslelea Onontan 
Aple kalavont hatanim 
Mog ani moipas ximplo 
Tedna savn amkam 
Omor magachi tankot 
Ani tantuntlem mhoty somzolem 
Tachem mol korunk 
Mhojea ankddeanche tizorentle 
Ankdde legit komoi poddle . 


Amche adik Pursan 
Amkam Aplea borvonxeache dut keleat 
Punn ami mat zaite pavtti 
Avisvasache kuradden taka 
Ghai ghalit ravie 
Kaim zann tea ghaiancher 
Mitt challit dhanvtale . 


Torui astannam Tannem amkam bhogxile 
Apleponnachea pavsan nhannoile 
Tachea mogachim gupitam 
Zannun ghevpa khatir 
Amchea dolleantle somdir legit komi poddle . 

7. Nodd 


Moddkea vanxeam - vansttanche 
Ani chuddttanim dhamplele kolvache khompint 
Aplem mirio poddlelem ang chorit 
Asta to eka konxeak , eklo eksuro monis . 


Aple kuddichi 
Guttli korun bosta 
levjit bhangar boilanche dis . 
levjit sanvar boilanche dis . 


Kombea sadar uttun 
Uzvaddte fantodd'dder thavn 
Domparchea vota bharacher 
To disui bor korpotalo . 


Pavsachea meghanchea hunvarant 
Xetache kunngen kunngi chiklant 
Ang chip’p bhizoitalo 
Xim - anchea iharanim 
Xenkutta vori akulltalo . 


Koxttancher koxtt dallun 
Aplea khatir tannem ek 
Veglloch sovsar ghoddoilo 
Tedna Lakximinuim taka hat dilolo . 


Vounxie zale , vounxie vaddle 
Kull zalem 
Kuillanchim mulllam zalim 
Mullanchim pallam zalim 
Akerek tachea tea koxttovlelea 
Koxttanchim fulam 
Ani fulanchim follaim zalim 
Oxem taka tedna distalem . 

Korunk zai tem soglem kelem 
Haddunk zai tem soglem haddlem 
Divunk zai tem soglem dilem 
Ghoddounk zai tem soglem ghoddoilem 
Punn , tannem ekuch chukoilem 
Bonglo bandunk visorlo . 


Xikleleanim bandle bongle 
Punn , to mat vounxeank apleam 
Ratiche dis korun 
Disachi ratr korun 
Xikoit ravio , xikoit ravio 
Xikun te vhoddle zatoch 
Te aplea - apunn uddunk lagle 
Aplo vegllo sonvsar ghoddovunk lagle . 


Atam to oskot zala 
Dolleantulem tezui gelam 
Taka fokt bonglo noddla 
Bongleanunch taka niradhar kela 
Bongleantulo tacho zagoi xenddla 
Gutttli korun to atam 
Ghorkarnichi eksuri nimnni iatra niallta 
Konxean - konso sanspita 
Aslelem - naslelem kiteim 
Zolltea pottachi bhuk marunk 
Hatak mellta zalear polleta . 

8. Motam ani Khotam 


Purvozanchea mota pormonnem 
Kazari put khoim xezari 
Aichea amchea mota pormonnem 
Bospagari avoi - bapui 
Apleach ghorant bhikari . 


Oskot zalolo avoi - bapui 
Sogleam kutancho ani 
Sogleancheam khonttancho xikari 
Khorench cholta kai fattlem zot 
Cholta toxem mukari ? 


Putacho sonvsar fulovche khatir 
Ghorant haddli sundori 
Teach disachean avoi - bapaichi 
Tancheach koxttanchea 
Ghora bhair manduri . 


Pustokantulem vachun - vachun 
Monantulem zaitem xinkoilam 
Xikun - xikiun zodd zalam 
Tedna natrankodden sompoilam . 

9. Ithiaskar 


Ami nizache ithiaskar 
Fokot ithias vachpich nhoi 
Ithias ghoddovpi iug - pujari 
Avoichi rakhonn korpi zhuzari 
Dekun sorvankall sad diit asanv 
Vande Mataram . Vande Mataram ! 


Paim amche ghott'tt bhumer 
Ani pavlam tichea gorbhant , ga 
Nhannoilea tika rogot nhann 
Ticher ghuri ghaltelea bhutallkechem 
Ami xevttun marlam soglem pozodd . 


Ami mokhun marle pozddeank 
Xime bhair ; punn atam 
Atam ticheach roitachim vahana 
Vohpak lagleant pozddantulean 
Amchea mukar ek porsn - chin'n 
Atam konnank mokhun marpache ? 


Kiteim korun porot ekdam , novean 
Ithias ghoddovchoch poddtolo 
Pozoddponnachim tallam - mullam 
Khonnun kaddchim poddtolim 
Nam tor bhavponnachea rompak 
Ki'lotokoch bada zatoli . 

10. Sadde - tin Hat 


Uzvaddachea pedda pondak 
Kallkhachem pennem asta 
Gineanachea suriakui , kednaim 
Girannacheo vedhana badtat toxem 
Aplea koxttancho gham 
Vhanvtea lotta vangdda 
Auchit vhanyhot gelo mhunn 
To matui nirxelo nam . 


Raticheo rati xian kuddkddlo 
Aplo tallo suklo tedna 
To dovache thembe pielo 
Khonnot - khonnot ravio 
Khorbotti paddong zomin 
Koxttancho pikas ghevun 
Poustik toll - mello meren . 


Atam jedna konnanchai kanar poddtta 
Tachea zoitachea gitancho svor 
Tedna tevui khovoitat aple munjik 
Aplea kaxttechem pont . 
Hatant ghevun kudoll - pavddo 
Bhair sortat gham gollovunk 
Khonnunk paddong zomni 
Kaim zannanim mullanchim mullam khonddim 
Tor kaim zannanim fokt sadde - tinunch hat . 


Kaim zann jhettkun uttleat 
Dollea mukavelea sotiak pollevun nirxeleat 
Atam tevui khonnpacho proetn kotat 
Apleach ontoskornnachi paddong zomin 
Tanchoi atam nixtten 
Kortoveachea pavddeak poddla hat 
Magir te khonnum sogli zomin 
Nam zalear sadde tinuch hat . 

11. Uzo 


Amcheach bhitorlea ujean 
Jedna amchench ran pettoilem 
Tedna Iharet Ihenve - lhenventlean 
Jivitak ailem novem bollgem 
Usvasantlean legit bhair sorpak lagle 
Bhogbhogtea vareache lott . 


Pettleleo uzvaddacheo kaptteo 
Atmvsvasan uloitaleo 
Dhogdhogtea inglleantlean 
Kothon kortaleo 
Aple jinnecheo bhitodd'decheo veatha 
Monisponnank on’nean dilolo 
Ek nettacho dhopko 
Tedna ragachea bharan 
Ujeacheo jibo legit kitt'ttinim uloileo . 


Ujeanuim dakovpak survat keli 
Aplea bollachi karamot 
Ani aplim sabar rupam . 
Kaim uje lastat 
On'neachim pallam - mullam 
Kaim uje lastat 
Monis jivit bhor sopnelolim sopnam 
Kaim uje hulpaitat chintnanim 
Vhoddlim otthangim ranam . 


Toxe uje mhonvallui astat 
Kaim uje hun'sann naslele 
Kaim uje dolleantle 
Kaim mhoje nodrentle 
Kaim uje mhojea - tujea 
Kallzachea pettache 
Kaim amche bhitor amkanch badlele . 
Kaim ithiasachea vishvant 

Amkanch bhonydavunk vhortole 
Dusre ithiasachim pananch gilltat tosle 
Tor kaim uje 
Ronna bhaileakui badtole . 


Uje veg - vegllea bhavnanche 
Uje adneaneank Khavpache 
Sadneaneank tarpache 
Nimanne sornna sogott laspache ! 

12. Kallzantlo Gulab 


Mhojea kallzantlo gulab 
Konnem tori toddlo , ani 
Mhojea asvoddim lip - choriam 
Aplea kallzak khoilo . 


Mhaka katkutleo zaleo 
Mon bhitorlean hanslem 
Takai zal'leo astoleo . 
Teim hoi - nhoi xem lozlem . 


Gulab kallzachea akaracho 
Tachea poleamvelea tambsar rongacho 
Jivonantlea amrut rosacho 
Nisogachea amrut pormollacho . 


Hea kallzachea denttak 
Azunuim iead asa 
Ani tea ritea zagear 
Luttlelea gulabacheo mavo asat . 


Gulab azunuim ful'loloch asa 
Azunium pomoll diit asa 
Tea pomollak orponn kelolo 
Jiv azunuim jivont asa . 

13. BAPUI 


Hem polloi ! To bapui mhozo 
Gurui to mhozo 
Avtar hea sonvsarant 
Mhojea Pomeshvoracho 
Ani hany varos tacho . 


Tacho sobhav zoso 
Loknnacho varany koso 
Kednanch vankddo nhoi zavpacho 
Kednaim to taplo zalear 
Dhag lagloch mhunnon somzovpacho . 


Kednaim maien to 
Oddta mhaka aplea khankent 
Tedna umallun ietat 
Anondache bhorteche lott , ani 
Urtam hanv tache khankhent 
Xenddtam , kitlo tori vell bul'lusun 
Tedna mhojer , kitlo tori vell , 
Maiecho pavs ximpddot ravta , ani 
Hany nhanvot ravtam titloi vell 
Mhojea papachea mogachem nhann ! 


Kitle koxtt tache 
Kite mhunn upas - topas 
Hixop korunk zaina 
Kitli vhodd zannvikai 
Kitlo vhodd rukh 
Nodor legit pavna 
Ekach utracho monis to 
Dilelem utor pallpi to . 


Tache vonttantulean konnanchich 
Chaddi vo galli bhair poddona 

15. Kallza Meren 


Zaitea vorsanim mhojea monak 
Avchitt panzor funttlo 
Panzor itlo funtlo kim 
Chovxilean zhoreanche zhore zale 
Tea vhanytea vhallantlean 
Jinneche sabar rong 
Vhanytannam dispak lagle . 


" Vasant - rutuntlo vasant 
Khutkhutot hansta polloi " 
Oxem hanvem mhunnlolem 
" Vaingonnachem thamb varea vangdda 
Vasundhereche vengent dholta polloi ” 
Mhoje hat hatant ghevun 
Tunvem mhunnlolem . 


Hea vasantachea hanxachem pixem 
Monantlea kirak 
Azunuim haddta zag 
Kallzantlea xetant 
Kunngen -kunngi varea vangada 
Mon xekticho kholaien gheit thav 
Na - kollot dholta 
Vaingonnachem thamb . 


Aiz mamagelea kullagorant 
Bhitor sortanch nodre mukar 
Ubi zali ek , okosmat 
Tornne piraiechi sobit ek akruti 
Ek alankarit sobit sundori . 
Kaim ieadincheo kurvo 
Azunuim asat thoinsor 
Te vhanyte zhorichea deger 
Koslea tori visvasan , 
Komret jietoleo . 

Thoinche vhanvtea vhallant 
Ti eklich umolltali panchvi saddi 
Fattir pinzlelea blousantlean 
Distali gori gomtti kat , 
Sangtali tachi vollokh 
Pois eka kallaveli 
Kallzantulea konddulantuli . 


Kaim vell hanv vhanvot gelom 
Tea vhanvtea vhallantlean 
Sarko paim - am kuxichean 
Tichea kallza meren . 


Khub kalla uprant pavlim dongttam 
Eksurea ponchvis vorsanim 
Xenddielea mhojea pavlanim . 

16. Khoddpavelim Utram 


Tum punve ratri ievun 
Omaxe ratri gelem 
Dolleam mukar ek chochitr 
levun veta toxem 
Vetanam mhojea paim - am pondchi 
Matii halovun gelem . 


Atam vatter doddtany ami 
Kednam - kednaim 
Galantlea - galant hansta 
Monantlea monant roddta 
Magir ghara vetanam 
Dolle challit voita . 


Atam ami hench korpacherm 
Kednaim rekad dhaddpachem 
Kednaim rekad nhoikarpachem 
Atam hem oxench cholpachem . 


Amchim soglinch utram , ekan - ek 
Kallachea podd'dea add vetolem 
Hachem kednanch sopon legit 
Amkam podunk naslelem . 


Ek lhar ailem ani ami dogainim 
Vellecher bandlelem matiechem ghor 
Bhuim - sapatt korun gelem 
Sogllem itlem avchit ghoddlem 
Vicharuch korunk fursot mell'li nam . 


Azuniuim vetam hany 
Doria - deger , bhorte veller 
Ani ekloch bostam 
Tea amchea zagear . 

Tea kallzachea khoddpak 
Apttun vetat kitlimxinch Iharam 
Torui punn , tanche kodden 
Punsunk zalinant 
Ami tea khodpar kantoilolim utram 
Kitlim zodd lagtat sangum 
Tujea onupkarponnachim 
Hea kallzak chepoitolim khoddpam ! 

17. Suria Udeta 


Kallkhe ratrik visorpak 
Monatlo kallokh uspuncho poddta . 
Tednach gineanancho suria 
Jivitak uzvaddan nhannoita . 


Kallkhe ratrichi iad visosrpak 
Dolle ghoch'ch dhampun boslom 
Dekununch udetea novea disachem 
Dorshan ghevpak chukhlom . 


Protek disa suria udeta 
Mond - xea vareakui ghevun ieta 
Kednaim kupanchea jhilintlean ghusta 
Kednaim gorje bhair dompar koddoita . 


Tor kednaim sanje vellar 
Vareachea adaran sukho potro koso 
Fattleo bavot geloleo ieadi 
Ubun nodre bhair tonndd ghevun vetat . 


Tedna ekadro ek novo suria 
Novea disa khatir visvas pettoita 
Jinnek novean uttoita , zagoita 
Novea disachea darshenank apoita . 

18. Siason 


Tujem siason unch asa mhunnon 
Tuka sodche klhatir 
Sonvsarantleam soglea unch vhoddleam 
Dongrancheo tengxeo choddlom . 
Himalaiache tenkxer legit pavlom . 
Thoimsor zop - top kortoleam 
Rushi topasvi kodden vaspus keli . 
Punn , Tujea siasonachi 
Khoimsoruch sulus lagli na . 


Konneim tori sanglem : 
Tem season asa mhunn patallant 
Asa patallachea khol gorbhant 
Hanvem patallant provesh kelo . 
Thomcho konxean - konso 
Sonspun pollelo 
Mellot tanche kodden vaspus keli 
Khorem sangpachem mholloear 
Thoinchea jivank 
Siason kiteak mhonntat tem 
Khoboruch na . 
Hanv hat haloit portovlom . 


Konnem tori sanglem 
Atam somdirache vatten voch 
Somdirachea khol pottant 
Bhangram - xingrani 
ani her mannkanim 
Surngalolem siason asa . 


Vhod omollxiken hanv denvlom 
Somdirachea tollak 
Sodun - sodun kelo khodoll 
Ak'kench somdirachem toll 

Sogllea zatinchea nusteankodden 
Vaspus keli tedna 
Tim hanslim mhojea pixeponnak . 


Magir mell’li ek kulli 
Ani kullen mhaka sanglem 
Siason zor doriant aslem , tor 
Mhaka poilem distolem aslem 
Hany tor korkan korok bhonytam soglem . 


Bhonytam - bhonytam mell'llo mhaka 
Nusteacho raza , visvonn 
Tannem mhollem 
Hanga Tachem season aslem zalear 
Hany Tachi pujea korpant 
Samko mukar astolom aslom . 
Hanga kainch na toslem . 
Asant tim unch vhodlim khodpam . 
Voddleo gholi dholi ani korpam . 


Magir suriak vinonti 
Korpa khatir hanvem 
Mhoje donuim hat zoddle 
Suriach mhojea sorvangant bhitor sorlo 
Ani mhaka mhojea monachea 
Mondirant ghevun gelo 
Ani dakoilem tem chokmokit 
Vornnon kori nhezo toslem season 
Uzvaddachem siason . 

19. Suriache Put 


Suriache put ami 
Uzvaddache pujari 
Sonysarachem daiz ami 
Monxea ' kulla adhari . 


Unch - vhodd porvot ami 
Nhoiom amchea xiranim 
Rogot amchem dhanvta nettan 
Chovxinchea dikhanim 
Torsad amchea komrak 
Xanti amchea monanim . 


Zhuzachei godde ami 
Vijoi amchea hatanim 
Roitache cheitanie raia 
Sfurt bhorlea kallzanim 
Zogiam vori chokmokla 
Suria amchea dolleanim . 


Bhuim - echei he chire ami 
Ason amchem mottanim . 
Bunheadiche bulundkaiek 
Ekchar amchea monanim 
Pallam - mullam dhortorent 
Nodor unch kollsanim . 

20. Rendrache Sur 


Render mhojea bhava 
Koxtti tujea pavlanim 
Makhllea khampanim 
Tunvench amchim soglim sopnam 
Kovllachea unchlea xivddeanim jheloilim 


Punn mhojea jivitachea maddak mat 
Tujea koxttanchim khampam poddlim 
Kallzacheam ghaiancher 
Disachim chovisui voram 
Rogxet ravlim ani 
Tujea ghamanche thembe 
Team ghaiancher poddun , 
Ghai hulpot ravle , khinna - khinnanim . 


Tujea gitank tunvem 
Soima - sur dilo , ani 
Amchea disvoddeache unnav 
Bhorun kaddle 
Amchea kallzanchea surank tunvem 
Nisorgant uboile . 


Tujeam gitantlea gorbh suramnim 
Tujea koxttanchim gorzonam 
Mhojea kananim votoilim 
Sahiteachea porsanim 
Fulanch - fulam fuloilim . 


Soimb - gitanim tuka vangodd dilo 
Pavs angar khellolio 
Suria raiak pochoilo 
Tujea dordh'surantlean 
Amkaim zogpacho marg 
Sompeponnan sampoddlo . 

Tujeam koxttaninch mhaka sangat dilo 
Dor eka sromacho dis tuzo 
Sromachea sonysaracho 
Ithas tum goddoit gelo . 


Tujea umalleanchim neketram 
Amcheoi jioti pettoit ravlim 
Ani vonttantlea utranchim 
Nisorgant thikannam zalim . 


Mullachoch kovi tum ga 
Kullachoch navi tum ga 
Danie - dhanie render baba 
Gronth - vaxi purus tum ga . 


Dor eka gitache sur tugele 
Kallzant mhojea aizui vazot asat 
Maddar rabun kel'lim bakitam 
Dolleam mukar ghodot asant . 


Jea khinnant tum 
Maddavelean nisorlo 
Tea khinnak tum 
Zomnicher poddche adim 
Mhojea kallzacher xevttolo 


Tea disa tum ekloch gelo nam 
Hanveim tuka sangat dilo . 

21. Sopon 


Tujea vengentlea sopnanim mhaka 
Kalche kallachi gozal sangli 
lad zali tea avixie - mornnachea khinnachi 
Ani tea khinnache iadin 
Sodit bonvlom hany 
Xenddlele avostichi jinn . 


Koxii tori sartam jinn 
Ani ghaloitam uskeancheo rati 
Konn tori vangodd dita 
Tollmollot - tollmollot sariolea 
Eksurea velar 
Lagtoch dolleank pati . 


Tujea niramoi bhavarti dolleanim 
Hanvem mollbantiem 
Ekan - ek neketr polloilem 
Ani tea neketranche zhumbor 
Amche kuddint lamboile . 


Kal sange velar 
Tujeach sarkem distolea 
Tujech chalin choltelea 
Ekleak polleun 
Tuji iead ievun geli 
Votna moneanim geli na 
Mhaka samkich jheddpun geli . 

22. Kirnnam 

Chintnanche mhoje randnincher 
Bhavna mhojeo bhogbhogtat . 
Jivitachea aidonant 
Tujea moga khinn khot - khot'tat . 


Kallzache vengent mhoje 
ladinchim zhompam zaleant 
Dor eka khandiek polloi 
Bendul'len bandun ghatleant . 


Nodrecheo dego atam 
Bhorvonxean makleat 
Kallzachea humbrea - deger 
Sad tuje pavleat . 


Pixem koxem mon mhojem 
Vogich polle nachta 
Modianiche ratri velar 
Hanga konn tori ieta . 


Mon - mhora , nach re nach 
Fuloun tujim pakam 
Anondan zogpa khatir 
Kallza moll ditam tukam . 


Bangarachim ghungram ghalun 
Konn tori nachot asa 
Kallza - mollar ghal dhumxennam 
letlea - votlea novea disa 
Konn tori ievcho asa . 
Konn tori pavcho asa . 

23. Buchkolli 


Maka dhukol'lem tunvem 
Tujea kallzachea molleant 
Tednanchean buchkollot asam 
Purs bhor udkachea tolleant . 


Tolleacho thav sodtam - sodtam 
Ekar - ek novi bochkolli 
Penvon toddik ietelim mhunttlear , 
Addkhollich - addkholli . 


Tea mogamost tolleant 
Tufananch tufanam 
Mhoje he lhanxech vhoddiek 
Dusri dikach mellonam . 


Dika naslele vhoddiek mhoje 
Xiddui atam fulonam 
Dova - dhukean volxem zal'lean 
Sukhoitolem zalear suria na . 


31 


24. levzonneuom 


Amcheo ievzonneom korpoleo 
Kaim bavleo , ordh meleo 
Thoddeo ievzonneom ievzotanch 
Nak mungrun ravleo . 


Jedna tuka konnem tori 
Eklean sanglem : 
" Mhoje dolle dhampche adim 
Hanv tuka pollevunk sodtam . " 


Ozanponnan tunvem mhollem : Spot 
" Konn to monis , khoincho ? 
Hany taka vollkhona 
Mellot tachi vollokh korunk 
Mon mhojem toear na . ” 


Mhaka hem koll'lem tedna 
Kalliz mhojem futtun gelem . 
Vhanvonk laglem dolleantulean 
Tamboilearui thambona zalem . 


Kogull sadovta ataim toxich 
Sad thoimsor pavona 
Sad ghalop , sobhav ticho 
Tantunt koslench ojeap na . 

25. Chitr 


Mhaka khaxelo bhav nam 
Dekun zaite pavtti tacho 
Putllo toear kortam ; 
Korituch ravchem dista . 


Putlleak akar ditannam 
Tacher nimannom hat 
Bhonvddavchea velar 
Putlloch kosollta . 


Tedna thavn hanvem 
Putlleanchi kolponam korpachem 
Kamunch soddun dilam . 
Atam hanv kagdacher 
Chitram rongoitam . 


Poir bhavachem chitr kaddtana 
Eke bhonnichem tantun rup dislem 
Rong taka bhortanna 
Aple dolle vattarun 
Mhaka tem polloit raviem 
Uddun ek sovnnem ailem ; ani 
Tea chitracher bhirkuttavun gelem . 


Eka nanv - vaztea monxeachi 
Panxannchi mhurt korpachi 
Mhaka ek sondhi aili 
Panxannak kantoita astanna 
Taka rup ailem 
Eka montreache avoichem . 


Chukon hatantli hatoddi 
Tichea nakacher bosoli 

Tedna ti mhojer 
Samki madd bhor usoll'li 
Ragan tambddich zali , gunz , 
Mhaka marpa khatir hatui ubarlo 
Samkem ek bhuzavnnem ( bhut ) koxem 
Dispak laglem . 


Hatantlim hatiaram sokla dovorun 
Atam hany chintunk boslam 
Khorem mhonnxi zalear mhozoch mhaka atam 
Bhoim - so dispak lagla 
Bhoim mhojeach mornnacho . 


Mhaka mornnachoi ek 
Sobit putllo korpacho asa 
Ani bhavachoi ek putllo korpacho asa 
He donui putlle korche poilinch 
Hany morchona mu ? 

26. Svotontrtaieche Sur 


Eke dhoddod sanje - vellar 
Konnem dar mhojem vazoilem 
Tunch ailem mhunnon somzun 
Omollxiken ughoddlem 
Tum ievunk naslelem 
Tuka dhaddlelem potr 
Porot ailolem . 


Aiz mat 
Tunvem dhadllolem potr 
Salamotin pavlem 
Tantuntlim tujim utram vachtanam 
Tea utranim bhavna disleo na . 


Tunvem mhaka tuzo 
Fottui dhaddun dila 
Tantun tuzo rupkar asa 
Punn , tea rupkarant 
Tujea astitvacho dekav na . 
Tuzo hansoi tea fottvant asa 
Punn , to hanso monatlean fullelo na . 


Atanch tunvem mhaka fon kela 
Teo fonant tuzoch gollo aslo 
Punn , tea golleant 
Svotontrtaiecho sur naslo ! 

27. Domddi 


Monisponnuch zalam hanga 
Monxeam vangdda azari 
Domdde khatir bhav zala 
Eka - mekacho xezari . 


Kazari bail domdde khatir 
Zaun bosta bazari 
Putamni aple avoik legit 
Choddoili munga gollari . 


Doruch denvta monisponnachi 
Bols zatokoch bhikari 
Ontoskornnak lagta chiddtti 
Devare goroita xintari . 


Nit rakhpi onit rakhtat 
Domddi podlear hatari 
Konnanchoi podor dhortat 
Khadi kopddeantule fuddari . 


Hinvxecho pavs amchea 
Konnem soddlo ghorari 
Monxeantulea denvcharponnak 
Ghansun polloi sotari . 

28. Jivitacho Mukutt 


Jivitant soglench sukh , vo 
Soglench dukh asona 
Hem sadhem totvginean zaka somzona 
To he sobit - sundor pritvicher 
Zoitivont zaunk pavona . 


Sukhant dukhachi , ani 
Dukhant sukhachi iad korit 
Ani niall korit zogta 
Toch sovsarantlo ieshvont thorta . 


Har hi zoitachi survat 
Ollambo ieshacho orombh zata 
Zoxi savlli aspak 
Votachi goroz asta . 


Toxich votak haddpak 
Suriachi goroz poddta 
Tea suriachea votan koddpi 
Eklo koxti monis asta 


Tea monxeache savllent 
Sorgantli xitollai gavta 
Hea sonvsarant suria pettovpak 
Kednanch sompem nasta . 


Zo konn kallkhant 
Uzvaddachi kitt'tt pettoita , ani 
Uzvaddantlean kallokhak vollkhota 
Suria tacheant proson’n zata . 


Koxttantulean zo zoit melloita 
Harintulean iesh goroita 
Toch jivitantlo zoitivont 
Takach vijoiacho mukutt favta . 

29. Dubhav 

Konnakodden zatlo palovunk 
Uzo nodren pettlolo ? 
Konnakodden zatlo thonddavunk 
Tovo mogan taplolo ? 


Konnakoden zatlo punsunk 
Mog kallzant xhaplolo ? 
Konnakoden zatlo lipovunk 
Moga pormoll fankchelo ? 


Konnakodden zata addavunk 
Fantodd'der kombeak sadchelo ? 
Konnakodden zata toddunk 
Dhago monank gunthchelo ? 


Konnakodden zata lipovunk 
Kallzant dhump dhunvretolo ? 
Konnakodden zait umttounk 
Dubhav monant liplolo ? 

30. Posvonn 


Jivitachea pustokachea eka korea panacher 
Hanvem tichem nany sobit 
Bhangarachea kirnnanchea 
Okxeranim boroilem 
Ani nanvanchea bhonytonnim 
Chandneancho ximpodd ximpddailo 
Avoi matiechea rongan rongoilem . 


Kolponentlim soglim chitram 
Tea panancher denvoilim 
Sopnrongi sopnantle sogle rong 
Ekttaim korun bhirkuttaile ; 
Tea rongit chitracher 
Ghatli rongolli mhojea sopnanim . 
Aiz mren nirmilolea 
Sahiteatlean sahit'tik utranchi 
Patllailea zoim - zoim xebduli 
Prordhaxana khatir . 
Ukti kelea kallzantuli pottolli . 


Tacheach nanvanchem bhavgit rochun 
Tacheach golleantlea svoranim 
Tacheach vonttantlean gailem 
Tea pananchoi sondhorbh somzonnecho , ani 
Prodhorshonank ietelea - veteleanchea 
Monoronjonuim zavchem hea hetun 
Doxnnivele sallorek tem gavoilem . 


Tea xubh somoiar tea gitantlea svoranim 
Soimank legit bhuloilelem 
Kitleaxeach konttanim posrailem . 
Mhaka purai khatri asa 
Kednaim tori eka disa te khin zogtele 
Ani tea posovlelea konttantlean 
Anikui kontt posortele . 

२८. विजयाचो मुकुट 


जिवीतांत सगलेच सूख वा 
सगलेच दूख्ख आसना 
हे सामान्य तत्वागिन्यान जाका समजना 
तो हे सुंदर सुसोबीत पृथ्वी 
जैतीवत जवपाक पावना 


सुखांत दुख्खाची याद करीत 
दुखात सुख्खांची याद करीत 
नियाळ करीत जगता 
तोच संवसारांतलो खरो येशवंत 


हार ही जैताची सुरवात 
अळांबो यशाचो आरंभ 
जशी सावळी आसपाक 
वताची गरज लागता 
तशीच वताक आडावपाक 
रुखाचीय गरज लागता 


जो कोण काळकांत 
उजवाडाची कीट पेट्यता आनी 
उजवाडांतल्यान काळकाक वळखता 
पराजयांतल्यान यश मेळयता 
तोच जिवितांतलो जैतीवंत 
ताकाच विजयाचो मुकुट फावता . 


४० 


२ ९ . दुभाव 


कोणाकडेन जातलो पालोवंक 
उजो नदरेंत पेटलेलो 
कोणाकडेन जातलो थंडावंक 
तवो मोगान तापलेलो 


कोणाकडेन जातलो पुसूंक 
मोग काळजांतच छापलेअलो 
कोणाकडेन जातलो लिपोवंक 
मोगा परमळ फांकलेलो 


कोणाकडेन जाता आडावंक 
फांतोड कोंब्या सादचेलो 
कोणाकडेंन जाता तोडूक 
धागो मनांत गुंथलेलो 


कोणाकडेन जातलो लिपोवंक 
काळजांत धुंवर धुंवरेतलो 
कोणाकडेन जातलो हुमटूंक 
दुभाव मनांत किल्लल्लो 


४१ 


33. Din'vas 


Koxe mandche din'vas putando 
Tumche mogachea maha - sorgache ? 
Tumchea apurbaiechea tea adlea 
Mostulea sanulea disanche ? 


Devanunch divche tumkam putando 
Chear dis Aplea axirvadache 
Chear dis sopurnn anondache 
Chear dis suprim kurpeche . 


Hech anvdde xannuleando 
Pormeshvorachea paim - amxim , dovorlele 
Hea oskot tumchea bapaiche 
Ani koxtti tumche avoiche . 


lead urtoli amchea kallzanim 
Tumchea monantlea uskeanchi 
Vattek tumi tegui rai amche 
Dolle lavun bostalet te 
Axelole tumche nodrechi . 


Teach iadinim mellta boll 
Melltat Khinn sukhache 
Mellche tumkam sangat sodanch 
Ishvorache vozri tankiche . 


Somzun ghevcho orth tumi 
Ak'kech tumche jinnecho 
Akerek suriavoilean denvon 
Rosto dhorcho Sorgacho . 

34. Atmvondona 


Fantodd'dechea uzvaddar 
Jog korta prarthana 
Suriachim bangra kirnna 
Dhortorecher poddtona . 


Zoitachi ghevun guddi 
Jog nachta talgoddi 
Zollim - mollim ximpoddlele 
Ekttaim zatat sorv goddi 


Zhuza xivazi zoit koslem ? 
Tench amkam somzona 
Poddlli tori kudd khala 
Konna eklea porva na . 


Poxe bhorun zaitem dilam 
Hind devten . 
Soglim mollam uktim keleant 
Mukt devten 
Sorga sukh bhogta mona 
Noman tuka kortana . 


Tuje khatir Barata 
Prann mhozo dan 
Tujech khatir jivon ani 
Tujech khatir prann 
Svikar kor mate , 
Sorvanchim Atmvondona . 
Sorvanchim Atmvondona . 

35. Gonnit 


Jivitant fokannam aschinch 
Punn zannvikai - i aschi 
Vaitt boreachi molavnni - i aschi 
Jivit mhollear fokannam nhoi . 


Tantun zaitie koxtt astat 
Topi nastanna kantte kaddpi - i astat 
Mhonnun tem ottongem 
Kantteanchm ran mhunnop sarkem nhoi . 
Jivit amkam apttita - dhopttita 
Dhukollta uddoita , 
Chidd'ddita , madd’ddita 
Mhunnun taka zhuzachem moidan 
Vo dukancho somdir mhunnop nitichem nhoi . 


Kednaim zori holkem dislem 
Kuskutt koxem ubtem dislem 
Soglem Ihovuch dislem 
Tori taka sanvricho kapus mhunnop sotie nhoi . 


Jivit mhollear ek chaltem gonnit 
Ankdean - ankddo zullovpachem 
Zonn eklean tem soddovpachem 
Zorui avgodd aslem , torui 
Tem apleachean koxench 
Soddovunk zavchena munnon nirxevop logie nhoi . 


Zo monis jelma - mornnachem 
Kuvadden suddoita 
Tachekodden xikchem 
Dor disa xikot ravchem 
Sonkoxttachea bhoim - an aplo jiv 
Apnnench chogddavop logie nhoi 
A - iogie . 

36. Amrut Nhoim 


Mhojea papan maka 
Piso mhunnot - mhunnot 
Xanneponnache dhodde xikoile . 


Poddtta - podta mhunnot- mhunnot 
Mhojea fattlean dhanvot - dhanvot 
Mhaka soroll marg apnnavun xikoilem . 


Bhurgeponnan khelloitam - khelloitam 
Aple hikmotin tannem 
Mhaka zanntteponn xikoilem . 


Allxi mhaka mhunnot - mhunnot 
Sfurt mhojeant funkot - funkot 
Koxttancho monis kelo . 


Burso mhaka mhunnot - mhunnot 
Nitollsannicho pavs ghalun 
Jivit kelem chandneanchem . 


Atam dista mhaka bapain anik ekdam 
Kiteim tori mhonnchem 
Kainch nhoi zalear , nidan 
“ Mhozo piso to " tori mhunnchem ! 

37. Pavs 


3 


Pavsan soglem dhulem 
Kochop toxem mharodd legit 
Punn , amchem ontoskorn 
Tachekodden koxench 
Dhuvunk zalem na . 


Pavsan hunvar korun 
Doddgancho sanvar korun 
Dhortori legit movsar gadi keli . 
Suklelea lakddam sokott 
Monxeank legit vhanvoit vhelim 
Punn , monxeachea kallzantio 
Sopurlo legit druxtt gunn 
Lottun vhorpak zalo na . 


Vorsan - vors pavs ieta 
Vorsan - vors lott vhanyta 
Punn , tea lottantulean ekui vorsa 
Somazachi gomtti pilltolea 
Broxttacharak vhanvoun vhelo na . 


Onduncheai vorsa pavsan 
Hixeopa - bhair buddoilem 
Avoi - dhuv , bapui - put 
Bhoinn - bhav legit xennoile . 
Punn , te iede vhoddle buddttent 
Otheachar kosoch buddlo na . 

38. Nomoskar Bharata 


Nomoskar Bharata , tuka nomoskaru 
Devdutanche punie - bhume , tuka nomoskaru 
Nomoskar , nomoskar , nomoskaru ! 


Jelm - bhum , korm - bhuim , maim - bhuim amchi 
Gongha , Sindhu , Sorosvoti , tirt - bhuim amchi 
Vhoddvikek tuje hanga , na ge mate ant - paru . 


Bhagievont , puneavont , adinant desh 
Kormpall , dhormpall pallam - fulancho desh 
Sokall - sanje vhanvot asa cheitaniachem lharu . 


Tuje khatir korta maie jivitachem ranu 
Nanv tujem mhan korunk jivit tukach danu 
Hangach amchi purlea sotti , hangach purlea varu ! 


47 


39. Chul 


3 


Hea hodd'deantle chulint 
Bhogbhogta bhavponnacho uzo 
Jivitachea aidonant mat 
Xizta to mog tuzo . 


Mhojea monantlea porsant 
ladinchim zhompam paleleant 
Protek khandie ghonnkhonnim 
Mogachim chonvram chonvorleant . 


Tuje nodrentlea doriant 
Hanv ekloch nhatolom 
Mhojea kallzantlea sallkant 
Tukach bosoitolom . 


Tujea kallzachea vosrear 
Hany mhaka bosoitolom 
Tujea monantlea angnnant 
Sorv sundoreank khelloitolom . 

40. Chan'nem 


Kalche rati gorem chandnem 
Lhovuch mhoje kuddint ailem 
Mhaka zag eisor halo nastannam 
Paiamkodden bosoun ravlem . 


Zag jedna aili mhaka 
Tedna paiamkodden tum dislem 
Hanvem tuka vochunk dileam na 
Sorvangant aspaun ghetlem . 


Jivit tannem fuloit vhelem 
Zai zoxem dislem falem 
Tonan ani monan legit 
Svarupan bhorun ravlem . 


Tea uzoll chandneant 
Hany atam ekloch buddlam 
Chandnem nhanvun , chandnem pievun 
Hanvunch atam chan'nem zalam . 

41. Kalchem Jivit 


Protek fantea parar 
Anik ek pavtti hanv 
Kalchem jivit jietam 
Aicho dis sompche adinch 
Jivit sompot mhunnon bhietam . 


Protek domparcho dhogdhog 
Moneanim sonstam 
Sokalchea suria kirnnanchi iead kortam 
To dis sompche addinch 
Mhojeantlea suriacho 
Ast zait mhunn bhietam . 


Protek sanje velar 
Faleank jelm divpak 
Zhorun vetam , morun vetam 
To dis mhojer 
Ragar zait mhunnon bhietam . 


Protek fantea parar 
Anik ek pavtt hany 
Kalchem uril'lem jivit jietam . 


Teach sanje velar 
Anik ek pavtti 
Urlelem jivit sodunk bhonytam . 

42. Khuris 


Poir hany amche 
Sodanchech vatten vetanam 
Vattevelea mozbut khursache sandhe 
Moddtana hanvem polloile 
Tea dhortorer ximpddoleleam 
Sandheank pollevun 
Mhoje soglech sandhe ghoddghoddle . 


Tea khursachea mullant ravun 
Amim uloilelim utraim 
Okosmat amche iadinchea 
Podd'dea fattlean gelim . 


Thoim amcheo vollkhunk ienasleleo 
Prathima ubeo asat 
Ho dekhavo pollevun 
Mhoje paim kitlo vell tori 
Thoinchea - thoinch ghuspole . 


Magir ami sodanch bostale 
Tea rukhache dikhen 
Paim mhoje cholpak lagle 
Dolleam mukavelem pollevun 
Dolle kantt bhorun vhanvunk lagle . 


Tea rukhak konn tori 
Mulla sogott kaptale 
Tacho ek khuris korun 
Tea karonn nastannam moddlelea 
Khursachea peddar 
Dovorpak sodtale 


Hanvem monantlea - monant vicharlem : 
Are papia , sangxi mhaka 

Sojivon nirjivacho sakshidar 
Tumkam kedna zatolo ? 
Ani novem jivit axe nasiolo 
Ani bad zaunk naslolo 
Mozbut khuris tumi moddun 
Novo ghoddovche khatir 


Jiv aslolo ani vattsurak savlli divpion 
Bhukeleleank follan pazovpi , rukh 
Tum kiteak mhunnon marta ? 
Sangxi mhaka ? 


Tannem mhojer kuradd zhokun vicharlem : 
Sangxi konn tum vicharunk mhaka ? 

43. Chudd 


Tea uzvaddachea rajeant 
Panchvea - char mollanim 
Fantea parar mollbachem natem polle . 


Tea mogachea rajeant 
Pettlele nodrechi chudd ghevun 
Xenddlelem kalliz polle . 


Tea kallkhachea rajeant 
Uzvadd xenddoilelem kalliz 
Monisponnachi bhikxea magta . 


Svor naslelea besur rajeant 
Eklo poxebhor chandnem ghevun 
Aplo xenddiolo gollo sodta . 


Tea moddielea devllant 
Bavlelem ful ghevun 
Eklo Devakodden prosad magta . 

44. Pul 


Aiz meren ami 
Kitlexech khoddeghantt pul banddle 
Ataim eka pulachem bandkam chalu asa 
Amger thavn tumger vochpache soie khatir 
Dispak poilincheach pula sarko 
Punn , poilinchea poros veglio . 


Atam ami pulanche 
Kitlexech arakadde toear keleat 
He sogle pul 
Hea mona koddsun 
Tea monakodden vochpache asle . 
Hea monak sorllponnan 
Tea monakodden zullovapche asle . 


Tanchevelean mottoram dhanvtelim 
Monxeache udorgotichea vavrachim . 
Hea pulacher sotie - kormache ieradarent 
Addmellim aschinamt 
leradaricher nodor dovorpa khatir 
leradari khateantlea pulisanchi - i goroz podchi na . 


Ani somzat , goroz poddlich 
Zalear , ti hapte ghevche nant 
Hea pulak monisponnache chire , ani 
Bhorvonxeacho konkrett astolo 
Jea disa hapto chalu zatolo tea disa 
Pul atm - hotia kortolo . 


Thoddeanim atm - hotia keli mhunn 
Ami pul bandpache sodchenanv 
Nove - nove pul bandit ravtole 
Tanchea pondchean krur kormam 
Vhanvot vhanvot vochona te meren . 

45. Porkeponn 


Tujea somdira - iedea kallzant 
Mhoje chimttebhor vhoddiek 
Zagoch gavlo na . 


Tujea ontrolla iedea mona bhitor 
Mhojea mogachem neketr 
Tuje nodrekui dislem na . 


Tujea kallza bhitorlem 
Mhaka soglem zannovlem 
Punn , nhoikar zannovlo na . 


Mhojea utrank tum vollkholem 
Mhakai nok'kich vollkholo 
Mhojea monak vollkolem na . 


Zaite pavtti tum mhojea 
Kallzchea dara meren ailem 
Punn , bhitor soronastannach portovlem . 


Tujea porkeponnachi atam 
Bhorpur proghoti zalea 
Tujea abudh'deponnachi 
hany thoknnai kortam ! 

46. Jivit - dhorm 


Amchea jivit - dhormant 
Kirnnam suriachim 
Mullam sasaiechim 
Utram mhonvall bhaxechim . 


Tharo adhi - maia dhormancho 
Visvas xektiman vareacho 
Mog monxeanchea kallzancho 
Adar monxeachea astitvacho . 


Nodor suria - chendrachi 
Odd gulabi poleanchi 
Follam ni - suharti xromanchim 
Soroll vatt sotiachi . 


Prit sorvoi jogachi 
Jibli pontte - vatichi 
Koramot donuim hatanchi 
Hatant moxeall zoitachi . 


Pormoll panchui totvancho 
Mukutt mathear ieshacho 
Bhavak hat bhavacho 
Ekvott kallzam monancho . 

47. Akar 


Tea vishall somdirache 
Sundor ruperi veller 
Tinsanzchea mond varear 
Suria Dev tujea vangdda 
Aplim bhangrallim kirnnam 
Hanskurea Iharanim lharoitalo . 


Mollbabvelea fulank 
Rong - rongiallea savlleanim 
Ani torekvar akaranim 
Amchem bhitorlem amkam dakoit . 
Rongoitalo ani nokxikaitalo . 


Hea bovallant 
Eksurea hea monak 
Anont khoxechea umalleanim 
Aplea asovost - ponnachi savlli 
Visrunk lait 
Bhangaracho gullo zaun 
Cheitaniak rong bhorit 
Astitvak akar diit 
Lhovu - lhovu astak gelo ! 

48. Khursacho Bhar 


> 


Amcheo igorzo , masjidam , devllam 
Devachea molleantulim thollam 
Mogachem daiz , purvozanchim ghoram 
Uktea monachim kallzachim daram . 


Varear choddpi uktim kupam 
Sukhe khandier nachpi 
Xevnneanchim san rupam 
Xiktat jinnechi tora 
Khonti viret , chinte viret 
Kantteancho mukutt 
Mostokacher asun legit . 


Jezuk zodd zal'lem hem jinnem 
Zaite pavtt 
Bhorkottlolem mon khoinchea - khoim 
Astovean zaloiem soglench ! 


Avchitt umzoli ek subudh 
Tedna suriak sopon divun 
Uklun ghevpak xiklom 
Mhojeach khursacho bhar 
Mhojeach khandar . 


Paklleo zhoddtat fulancheo 
Punn , pormoll somponam 
Rim - zim pavsant 
Mhoracheo pavleo thokonam 
Hich avistai amchi , aschi 
Kudd legit bago nastannam 
Tea poros teagachen dhean 
Hench magnnem ga Deva 
Anik kainch magonam . 

49. Rupia 


Pul badtole pranni altoddi 
Na tor poltodich urpache . 
Kaim pavtt khambe zavun 
Pulacho bhar aplea konnear pelit 
Chidd'ddot - chidd'ddot zogpache . 


Aiz tea pula velean 
Tambddea diveanchea gaddianim 
Tambdde dive chochokait montri vetat 
Montrea fattlean haftekar vetat . 


Mhal bhorun ttrokvale 
Bhienastanna ttrok dhanvddaitat 
Bosi , bull - ddozer , trekttor , 
Ani her vedhanaim muiam - vori dhanvtat . 
Torui punn tanchim matim 
Dhigek , pula pondach ! 


Tea pulacher vochpak 
Tannich sopnnam bandlim 
Magir tache velean 
Montri gele , somaj - sevok gele 
Bhattkar gele , munddkar gele , 
Dhormik gele odhormik gele . 


Barik gele , mottei gele 
Punn tea sopnnanvelean 
Cholon vetana tim sopnnam ani 
Pul bandtolea bhikareache kott'ttent 
Ek rupia ghalunk visorle ! 


Te orxim teach sopnnanchea 
Kuxik bosun asle ! 
Sukhe dolle tache uktele 
Pottan bhukheche kollvole ! 

50. Chendrachi Vollokh 


Tachea mathea voir ek dis Suria udelo 
Suriacho sogllo bhar tannem 
Aplea mostokacher ghetlo 
Ani tovui bhogbhogpak laglo . 


Tedna lokamnim mhuntttlem 
Polloiat , suria dhortorer bhonyta 
To dekhav dhortore velea 
Somest roitan dollle bhorun polloilo . 


Jedna ratr ievpak lagli 
Tedna to 
Lakdda vori sukhpak laglo 
Kollxea vori kallsar zalo 
Tedna mukhar kitem ghoddtalem tacho 
Chend raiak disttavo zalo . 


Tache kuddint to righun 
Kuddd thonddait ravio 
Aplo vell somptokoch 
Vetanna to aplem taka 
Thoddem - xem chandnem dolorun gelo 
Ani tedna savn sogle lok takai 
Chendr mhunnun vollkhovpak laglo . 

51. Modleo Volli 


Hany zor tuzo kovi , ani 
Tum tor mhoji kovita 
Modleo volli chorit - chorit 
Khoim dhanyta Jovita ? 


Hany zor tuzo dentt ani 
Tum tor mhojem ful , Nita 
Pormmollacho gaddgo amcho 
Khoim asa go Sobita ? 


Hany zor tuzo nisorg ani 
Ani tum tor mhojem fantem 
Zalear poleanvelem tambxem 
Mhaka dektoch savllem zatem ? 


Hanv zor tuzo nagh ani 
Tum tor mhoji naginn 
Divddachi songot soddun 
Gopant pavchem vegin . 

52. Porzoll 


Mhojea jiva - bhavachea sorv - ghoddeando 
Hanv gelea uprant 
Mhojem khorem jivit suru zatolem 
Mhojea dor eka utrachem khoreponn 
Tumkam mudievelem thik koxem 
Dispak lagtolem . 


Mhojea totvantulem khoreponn 
Kallzak chir ghalun bhitor rightolem 
Tedna tumkam kaim utranchem 
Spoxttikoron vicharchem oxem distolem 
Punn , tea vellar hany 
Tumchea modem ascho na . 


Mhojem vinashi svarup 
Avinashant rupantor zaun 
Tumche kolponeche 
Xime bhair pavlolem astolem . 


Dekun tea utranchea spoxttikoronnachem kam 
Tumkanch hatan ghevchem poddtelem . 
Tedna hanvem sanglolem 
Dor ek utor neketr zaun pozolltelem . 

53. Kamboll 


Mhojea angavelem pangrunn 
Fatranchem - khoddpanchem 
Kantteam - khuntteanchem 
Punn , jedna tem mhoji kudd aplea pondak 
Dhampun gheta , tedna 
Mhojea angar 
Tachem vozon zata 
Lovuch mhorache pakachem . 


Nodor voir kaddli tedna somzolem 
Tachem vozon samballit aslem 
Pakem mhojea Devagelem ! 


Kambllichiim asant zaitim natim 
Asant zaitim torekvar rupam 
Asat sabar rong , veg - veglle 
Kamblleche ani mhoje 
Kuddichea sandheam modleam 
Eka mekachea nateam sarkele . 


Kambllichi maia mhaka bovuch 
Kudd visov ghevpak lonvddoli 
Mhunntokoch mhaka 
Poili iead zata ti kambllichi 
Kambol kuddichem konvonch . 


Kudd jedna sasnnachi lonyddota 
Tedna tika dhamptat dhove kambllin 
Pun , amim tika dhovi vol mhunntat 
Na tor anik kiteim 
Punn , kamboll 
Nimnne meren kuddichi 
Ani kudd te kambllichi . 

54. Mall 


Tunvem mhojer mogan marlolim 
Soglim fulam hanvem atam 
Ekttailm keleant 
Kallzachea kellmeacho dor kaddun 
Nodreche suiek tim atam 
Hanvem guntunk ghtleant 
Mall toear zait ailea . 


Toiear zatoch , ti konnancheie punn 
Atam golleant ghalchi 
Hachoch ek vhoddlo prosn uprasla 
Mall toear zali mhunntokoch 
Ek gollo zaich poddtolo . 


Koslech hott'tte xivai 
Soglleant poili sondh 
Tujea golleak melltoli . 


Bakicheam golleank 
Kaim khor hott'iti astoleo 
Agni porikxeach mhunttlear zata . 


Te agni porikxent tim pas zalearui 
Ti mall tanchea golleak , 
Poddtolich mhonnpacho 
Kosloch borvanso na 
Mhojeach hatan ghevun 
Zop korit bhonytolom . 


Ek gollo sodit ravtolom 
Goodie tuzoch gollo sodit bhonytolom 
Ani tuje golleak mhojea xivai 
Konn mall ghalta tem polloitolom ! 

55. Sotie 


Nam ga hanga kanu 
Sotie uloitele jibeku 
Nam ga hanga ukti suvat 
Sot’tean zogtele jinneku . 


Nam ga hanga meklleponu 
Sotie uboitele guddieku 
Nam ga hanga meklli vatt 
Deva sarkea monxeaku . 


Nit ani nem pallteleanku 
Humkollchem poddtta gollaku 
Amchem amkam magtoleanku 
Voch'chem poddta zhuzaku . 


Goddlem kitem kalchea rajeant 
Chintlam kednaim monxeanum 
Sotie - sotie korit - korit 
Maglem kitem Kristanum ? 


Mhatma Gandhicher 
Marle kitle marannu 
Arvil'lea Indira - Rajiv 
Morpak kitem karannu ? 


Sat'tavis sure tople kiteak 
Jiv Kadlelea padriku 
Sot boroita mhunn marlona 
Padri bhava Euzepiku ? 

56. Panvnni 


Atam khubdolleat hanga 
Chearui vattanim sot'teche bhikari 
Nitiche boddiek bhivkure 
Ontoskornnache rinkai 
Torui legit tancheo xatio 
Soglieam poros fuddench - fuddem 
Sotiache pavla porosui mukari . 


Aminch pavoileat tankam 
Saman'neachea panvddeacheri 
Dileat tankam manancheo kodeli 
Aminch keleat tancheo bhavna padd 
Dileat tankam axirvad 
Ani zaleat te atam 
Boreantle bore gundd - swami 
Sogleank aminch dileat adhikaru 
Ek boreantlem borem svarajie 
Ghodovpache axenu . 


Jedna pavle fulanche raxir , 
Tedna te bhulusle 
Tea rongieallea dekhaveak 
Ani poddle tunttun , 
Laglet bochkavunk adaxea vori , 
Jontechem poddlam konnak ? 
Oxem sorollponnan uloitat ; 
loitat tim tanchi utram nhoi 
Tancheo vagnnukeo ani kortubam . 


Tanchem mhunnon eke vatten sarkem 
Tankam falem vo bhovixie kall asona 
Asta to fokt vortman 
Faleancher konnachoch borvanso na . 
Tanchem tor kitench dhodd na 

Faleanchench kiteak ? 
Atam heach khinnak legit 
Kodel hal'lear hal'lem 
Kodel moddlear moddlem 
Magir hatantlem vhanvot gelem . 
Soglem ! 


Mhunnunuch te khubdoll'leat , ani 
Dosleat sot'teche mharoddak 
Ani kaddleant panvnner 
Xekanxek , dublleanchim xilam . 

57. Benul'li 


Kaim dis amchea kallzak 
Benu'lle vori bandun ghetat 
Tum mhaka tujea sobit 
Dova vori hatanim 
Jedna vhillko ghalta toxech 
Tedna ambeachea zhaddak poleun 
Benul'len vhilko ghalpachi lead ieta 
Tea iadinchim ponvnam zatokoch 
Hany tim pottlek bandtam , ani 
Kallzachea kurkuttan dovortam . 


Kednaim tori ek dis 
Tea ponvnancho mukutt kortolom he axen . 
Punn , tim soglim ponvnam 
Mukuttak bandtolinch Oxem 
Mhojean sangunk nhezo 
Proetn korum - ieta 
Poilim kel'lo toso . 
Kaim paytti tim iadinchim kupam 
Mhojea mostokar kosolltat 
Ani ghaltat mha - nhann 
Tednam porot - porot ukte zatat 
Pekunk ailele ghai . 


Oxinch zor mhojer 
leadinchem fulam kosllot ravlim 
Tor hanv hea vaittantulean 
Vattovpachi xekietai samkich komi 
Hanv zor zogpak zai aslear , 
Tunvench atam ek upkar korpacho 
Mhojea iadinchea podd'ddeavelim chitram 
Purai punsun uddovpachim 
Nam tor pixeponnachea zhottkean 
Hanv khoimchea khoim pavum - ieta ! 
Hatabhair !! 

58. Git 


Novem git mhojea vonttanim 
Novem svor gaitea molleanim 
Novem boll asa golleanim 
Noveo - noveo dixea dolleanim . 


Pormoll bhorun raula fulanim 
Mhonvem chakun ghetlam mullanim 
Soimb sundori - i bai kollxeanim 
Mhonv rokoit asa poxeanim . 


Novim suria kirnnam daranim 
Novim fantodde kirnnam monamim 
Bol - tal gitant ani pormoll sotiant 
Ronga chend jinne khonnanim . 


Adim noman , anant - Krista 
Adim arombh atma - Ananta 
Bhorla konna konnant ga 
Tum sorvoi vapid leshvonta ! 

59. Hanso 


3 


Mhojea hanxean mojem 
Bhailem - bhitorlem lipoilem 
Kallzacheam ghaiancheo mavo legit 
Punn , koplak poddlele miriechem 
Spoxtti koronn lipounk zalem nam . 


Tumi hansot ravle 
Bomblechea denttantlean pott funttosor 
Volesann naslelem sukhem hanxem 
Aplea bhavnantlem soglem zollttem 
Hanxeant lipovpacho proetn kelo 
Punn , gorge poros chodd hanslelean 
Gorje poros chodd sanglelean 
Mhogele satvon - karache proetnuch 
Maka khottkoile bogor ravle nam . 


Te hansle 
Koslinch bhavnam naslelem hanxem 
Sarkem renyttantlem 
Sukhem soddsoddit hanxem 
Apleponn tor naslelench 
Koslench bhavna naslelem 
Hansunk zai mhunnun hanspachem 
Dusro hansta mhunnun 
Punn thoddem - xem kuchitri motsorachem 
Tanchem konnakuch poddlelem na 
Torui te hanstat 
Aplea somadhan khatir . 


Mhaka zai svotont hanxantlem 
Mannkulem oxem 
Mekllea varear mekllem ontroll asta toxem 
Mekllem hanxem . 

60. Bhavnam 


Virgollun gelelim utram 
Xinnak urlelim sopnam 
Opurnn urlelea gitak 
Bhonytam sodunk fuddleo volli . 


Ritakodden magleo , 
Xitakodden magleo 
Mina kodden magleo , 
Rinakodden magleo 
Magir ailom tuje kodden 
Tuka tor utoruch futtlem nam . 


Magir gelom hanv surakodden 
Tannem matso tatarlo , bosoilo 
Suranim sarko bhorlelo 
Ek ddoz pazoilo . 
Magir volli sodpacheo poddleo na 
Eke vollin ubeo ravleo 
Konnak posond poddtta kai mhunn 
Omollxikem polloit ravleo 


Sogleoch orthan borlello 
Sogleoch gorbhxir vonttantleo 
Sogleank ukol'leo ani 
Eka novea gitant bosoileo 

61. Jasmin 


Amger Jasmin ailelem zalear 
Devantlean hea gharant 
Jasmin ievun 
Amcheant nondlelem zalear 
Ghor bhortelem aslem pormollan , ani 
Amchea dogaim modlea sonvsarachi 
Amchea zanntteleank toxi 
Nisorgak legit nosai zavpachi . 


Lamb reshmi kens tache 
Kallzank ghuspotele asle 
Gharsule dolle 
Doriacho toll dakoitole asle 
Dant dhove tizule 
Motiankui lozoitele asle 
Kirache chonche vori 
Tambdde - tambdde vontt 
Amchim utram uloitele asle . 


Gulabak lozoupi pole 
Fantoddechi tambxi zaun 
Dor disak rongoitele asle 
Ani ami tea sundorkaiechea 
Reganant buddun vochun 
Amiim tambxim zatelim aslim . 
Chan'neacho rong tacho 
Chan'neachi rat koxem , tem 
Amkaim chan'nean nhannoitelem aslem . 


Yiddxiddit kuddiche 
Naginniche chalin tache 
Ami amchi chal legit 
Visortelim aslim 
Tachea ghungranchea nadant 
Amche kan sukhavtole asle . 

Suvadi mhonvall utranim 
Ulovpachea rong - raganim 
Ami amchim utram 
Visortolim aslim , ani 
Sangunk nhezo goddie 
Kollonastannanch tachea utranim 
Amiim ulovpak lagtelim aslim . 


Jasmin ailelem zalear 
Mhojem porsum zavpachem 
Ek pormollachem sthan 
Ani ek rong - rongancho mell 
Magir soglo vattaruch zavpacho 
Vasantacho khell . 


Ani tea pormollacho 
Gulabak , mogreak , xenvteak , 
Aboleak legit 
Samko rag ievpacho 
Hea soglea vattaracho . 


Tedna aminch tankam somzaitolim aslim 
" Tumiim mhunnon amcheo dhuvo soglleo 
Zonn ekleacho tor sobhav - gunnanim veglleo 
Tumkaim zonn ekleak hea porsant 
Apurbaiecho , mogacho zago favo 
Atam zhogddum nakat , vanttun gheiat soglo " . 

62. Savlleo 


Devareache vedi koddsun 
Dilelea okhondd utra uprant 
Xenddlim koxim dogaim ami 
Ghuspa - gondollachea ghollant ? 


Amche poilech nodrechi vavlli 
Sttiliche sorie vori disleli 
Okosmat ahankarachea votan 
Dolleam mukaruch virgollun geli . 


Mogachea humalleanchem tufan 
Eka vadlli bhonvreachea sanvara vori 
Monache voim - ek marleleo 
Khuntteo lagit soransor moddun gelem . 


Atam urleat teo don savlleo 
Ulovunk vo hatak mello nasleleo 
Spoxttponnan vollkhunk mello nasleleo 
Hoi - nhoi xeo , amchea sarkeo ! 

63. Chimtti Bor Mati 


Naka mhaka xetam bhattam , 
dongranchim ranam nakat 
Zata zalear sadde tin hat 
zomnichi suvat diat . 


Bhangram xingranchem pettul 
hanvem kednanch maglem nam 
Zata zalear tumchea mogachim 
hun unit kallzam diat . 


Mortokoch hany konnench aplim 
dukam ghollovchim nhoi 
Monantlem mhojea amrut pievun 
tumiim bi omor zaiat . 


Rag monant pett'ta tedna 
atmeanchi iead korat 
Ishvorachea peleantulem 
bhanddar udka vori pieat . 


Konnachem kitench ghevpachi itsa 
mhaka nanch - na 
Ekcharachim biam gheunk hat 
tumche mukar korat 


Mhojea fonddar chandan 
ani fulanche ghons nakat 
Chimtte bor mati ghalche 
koxtt mat ovoixie gheiat . 

64. Xati 


Kosli Deva oborgoti 
Uzvadd asun kallok hatim 
Kitlei koxtt kele tori 
Akerek hatant matich- mati ? 


Hulpole ga hat ujeant 
Pottachea tea emkhonddant 
Adlea disa bhorleli 
Dusrea disa bott riti . 


Hanvench bandle roste lamb 
Hanvench ubarlim mottim khatim 
Kam'choranchea jogant hea 
Boddkam fuddun vegllim natim . 


Duddvancheo ietanch bhorteo 
Kuddi fugun zatat motteo 
Zaitea kuddink lagun geleat 
Gorvacheo ronttea ' sadde - sateo . 


Mhojea hatan aschem kitem ? 
Tacheai hatan aschem kitem ? 
Bhattam besam naslim tori hatin 
Monxea mogan bhorlea hi xati ! 

65. Pavs ladincho 


Aiz soglench mollob 
Bhorlam kallea - kallea kupanim 
Mhojem mon zoxem bhorlam toxim 
Chintnachea uskeam raxinim . 


Ho xiddxiddo pavs 
Aplea vangdda gheun ieta 
ladi adlea ithiasacheo 
Kaim iadi bhurgeponnaileo 
Kaim iadi torneponnaileo 
Kaim iadi atancheo , vortmanantleo . 


Pavsachea vhanvtea lottantiean 
Vetaleot vhanvot 
Botti amcheo kagdacheo 
Tea bottinim bostalim amchim monam 
Zaite pavtti teo botti 
Addkhollot - addkhollot omthotaleo 
Ami mat kednanch omtholimnam . 


Addangi pavs muzrot korta iad 
Zonelachea dekhaveachi 
Modench hanvem kaddlelem ang 
Khobor na , kiteak mhunnon 
Tea vellar zogil kai goddgodd 
Kitem tori marlelem 
Ani tum fesall'lelea Ihara vori 
Khollkhollun hanslelem . 


Ho pavs samko huthuto 
Mellot tosleo iadi haddtta 
Dor vorsa chukhonastana ieta 
Ani amkam vhoron bosoita 
Amcheam sanul'leanchea bottanim 

Sanul'leanchea bottantlean 
Porot - porot pollounk mellta 
Nirmoll jog am - sanuleangelem 
Soglim utram pisollim 

66. Abolim 


Devagelea kolponanim 
Soglim utramm pisavlim 
Povitrachea puje tattant 
Ronglim zaitim abolim . 


Tambxim tambxim abolim 
Zaiteam zannanim magoilim 
Bhavartan gheun hatant 
Deva mhurtak dosoilim . 


Srifoll mhojea mostokachem 
Paiam - ar tachea orpilem 
Obhixek ghalun taka 
Xirni soglleank khavoili . 


Xirantorantlean Mandovi geli 
Leven lamb nhali dhuli 
Adneanchi ompnni korun 
Adneanacheo bendleo vali . 

67. Mhoje Bagent 


Torekvar fulam mhoje bagintlim 
Rong - rongiallim , pormollan bhorlelim 
Ataim fultat adlech omollxiken 
Nirzota jedna mon mhojem 
Tedna ximptat , pormollan ditat 
Monak tajeponn , attvech torechem . 


Lamb kall meren hany 
Kallzant tujea ravot aslelean 
Mon mhojem atam 
Fulancheach modem ravop posond korta 
Tujea pormollant ani 
Fulanchea pormollant mhaka tor 
Kainch forokh disona Neeta . 


Tujea usvasachi hunsann 
Fulanchea pormollant mellna 
Hich zannvikai eka onnbhovachi divtti 
Zannovta mhaka tanche modim 
Somzailem zaitem hea monak 
Zaitea toranim ani zaitech pavtti . 


Torui punn tem haddit ravta 
lead tuji maia modem - modem 
Kalliz pinjit , dolle bhorit 
Mandovi ani Zuvari choltat vhanvot 
Ont nasleleo tea arbi somudrant 
Mhojea humalleanchea . 


Kal jedna hany 
Gelom fulanchea modem , tedna 
Zalom hanvuim ek sobit ful 
Ani hanvench maka nanv dilem " Gulab ” 
Ailem tunvuim bagent tea vellar 
Tujea suagota khatir 

Mhojeo paklleo fuloun hanslom 
Ghatlo tujea muka mollar 
Svas mhojea pormollacho . 
Just mhakach venchlo mallunk 
Dilo mhakach hatan tujea 
Tum bhitorlea bhitor murgottlem 
Ani mur - murkench hanslem . 


Tujea vishall hanxeak bhulun 
Mon mhojem bhorun ailem 
kalliz tenklem hordeant bhitor 
Tachoi ek gulab zalo dislem ! 


81 


68. Maie 


Ishvorachem tez sodanch 
Bhitor mhojea nondta 
Utra - utrak pavla kannik 
Novi vatt magta . 


Tezvont Deva mhojea 
Trei - lokiachea Raia mhojea 
Dor eka volinna vellar 
Hatak mhojea dhorta . 


Soxiktaie maie mhoje 
Bhovsagoranche nhoie mhoje 
Sukte ani bhorte vellar 
Sfurt monant bhorta . 


Koxtti surianchi , prokash - maia 
Ginean ani adneanachea 
Dor disa , xanti somadhan 
Kurpa dan korta . 


Sogunn nirgunn Nirakara 
Porom ' Pita , Sorveshvora 
Nimnnea vellar mukti divun 
Tum Aplea rupant vhorta . 

69. Madd 


Pirai zaunuim dhitt ubo 
Madda bap'pa zanntelea 
Bhar pelunk tras zatelean 
Bhenddak tujea bag ailea . 


Kaddle kitle pavsalle 
Gimalle ani xim - ialle - uballe 
Kitle tori matheavelean 
Vadllam dongor uboile . 


Ak'kench ang haloita - dholoita 
Gitaramche svor khelloita 
Render legit tujeach khatir 
Vhodd kovi zaunk pavta . 


Pirai tuji vaddlea mhunn 
Dhige goroz poddlea raia 
Monis kulak tunvem ga 
Aplem soglem omplam saia . 


Tuka raia poilo man 
Foll tujem Deva saman raia 
Vadoll - moddant zogpachi 
Kola tunvench xikoilea raia ! 

70. Mhozo Bapui 


Mhozo bapui ek avtar aslo 
Tea avtarant anikui avtar asle 
Mhojea vangdda khelltana te 
Mhojea porosui san zatale . 


Kalliz tachem vhodd aslem 
Tantunt anik ek kalliz astalem 
Mhoje kuskuttache noddichem kegit 
Taka jista - just somzotalem . 


Savlli tachi vishall asli 
Te savllent anik ek savlli astali 
Matso legit hanv thoklom zalears 
Thokai poisavpi sontri fultali . 


Papa tujeo iadi kitleo godd 
Tantunt hany zaitem xiklam 
Tujea sarko mollbant pavpi ruka vori 
Hanveim vhoddlo zaunk chintlam . 

71. Bapaichi Mustaiki 


Papa , tujem khomis mhaka 
Bhuzancher choddoin - xem distalem 
Tujea fattlean tem jedna 
Choddovchem poddlem tedna 
Tujea fattichea konneak 
Kitea khatir bag poddleli 
Tachem gonnit somzolem . 


Papa , tujem kolsanv mhaka 
Nheschem xem distalem 
Pirai zatoch nheslom tedna 
Tujem bhendd kitea khatir dhortalem 
Tea gonitantlem soglem holmolem . 


Papa . tuji topi 
Ek dis tori mathak ghalpachi 
Monant itsa asli 
Jedna hanvem ti mhoje 
Toklecher dovorli , tedna 
Mhoji manuch bhuzam modem xirkovli 
Ani tuje toklech kens kitea khatir gel'le 
Tachi kanni lokshant aili . 


Papa . atam mhaka 
Tuje butt ghalpak zai 
Mhoje butt atam maka pavonant 
Rosto khub lamb asa 
Jivitacho porvot khub unch asa . 


Tuje butt ghalun mhaka 
Soddsoddit cholpachem asa 
Soddsoddit choddpachem asa 
Jivitachea porvota soit 
Soglo rosto cholcho asa 
Soglo rosto tankcho asa ...... 

72. Prosn papacho 


Papa , tum sodanch mhunnntalo 
Mhozo put piso 
Piso mhollear samko piso . 
Tedna mhaka prosn poddtalo 
ledea xannea bapaicho put 
Piso - so zavcho koso ? 


Tuka sodanch chinta astali 
Mhojea mukavelea bhovixeachi 
Hanv somorthponnan ubo ravot kai hachi . 
Sonysarantiea tufanantlean 
Vhoddi tioddik koxi pavtoli ? 


Huskean nhid geloli dolleanchi 
Chintnanchea kopla miriam sangatach 
Miri vaddleli tujea poleanchi . 


Aiz polloi papa , 
Mhojea upatt koxttanim , ani 
Ghamanchea panvlleanim bhorun geleat 
Protek kuddan - kud amchea ghorache 
Punn , hem sogllem sangnnem aikovpak 
Kan tuje dhample . 


Avaz sasnnak bond zalo 
Hem soglem polovpachea velar 
Tum amchea modlo uttun gelo ! 
Tum amchea modlo tuttun gelo ! 

73. Bhangarache hat 


Chol'le tuje bhangarache hat 
Borem korit , borem vompit 
Fattim polloi nastannam ; 
Chol'le soglim dukham punxit 
Lokhleleank dighe , ani 
Mengeleleank sfurt diit . 


Chol'le sogleank ekttaim korit 
Tuntlelim natim zulloit 
Bhed - bhav kuxin marun 
Nisuhartiponnan 
Kallzantlo mog diit . 


Chol'le dukhant sukh bhorsoit 
Sodull zal'lem sarke ghoddoit 
Sogleank hanso fankoit 
Bavleleank haves dakoit 
Pikona thoim sarkem pikoit . 


ſtleim korun legit 
Atmvishvasan sangtat 
" Hanvem kainch kelem na 
Ani kelam asat zalear 
Tem kortovea mhojem , mhunnat ! " 
Oxem sangun tumi moneanin bazuk ravle . 


Chol'le nisorgi nieamit dolle 
Babdde dolleantule mogre kolle 
Hanxeant tujea virgollait 
Traxik vedhananchea kollank 
Sukh ani xanti diit 
Jivitachem pennem korit 
Dor eka thambear , ani 
Cholot , jinn apli zhoroit . 
Chol'le tuje bhangarache hat ... ! 


87 


74. Nomoste 


Jivit somudran poxebhor udok 
Nisorgak usnnem dilem 
Tem udok ontorantlea 
Vareant bhorlem , ani 
Bhorsololea udkachem ek 
Kalllem - kitt'tt kup zalem . 


Sarkem gurvar zatokoch 
Zoglam ani goddgoddachea 
Vhoddlea lotta - mattant 
Ek dis ballont zalem . 


Disonk lagli veta thoimsor 
Zollim - mollim khoxich - khoxi 
Sruxttichem soglem zalem - volem dhulem . 


Pavsachea rupan , 
Ximpoddlelem sogleak amrut 
Jhilam - zhompanim bebe - bebkam 
Savzam toxinch kiram - mhoram 
Gaunk laglim , nachunk laglim 
Somudrachem rinn pavoitana 
Sruxt sogli panchvich zali . 


Komb futtle novea bieank 
Dhorlim mullam , zalim romplim 
Taj jim bhangrallim konnsam 
Xetam mollanim jhelonk laglim . 


Lhan - vhoddli rukhavoll 
Dongranim jhellonk lagli 
Fulonk lagli , follonk lagli 
Vareacher jhelunk lagli . 

Dhortori vhokol sundori 
Sopn - sundori , ran - sundori disunk lagli 
Ang - angan bhangaran bhorli 
Ohm namo pavsa , jivon amruta 
Ohm pavsa , bhiz - bhizoinnea 
Ohm , nomoste , nomoste , nomoste ! 

75. Ghunvanddeo 


Hanga zo uloita 
To tuzo Pormeshvor 
Tuzo Dhoni , tujem svarup 
Ani tujench astitv . 


Avchit tuka koxi mhonnon 
Pidda zali gorvachi ? 
Kiteak mhunnon mathoileat 
Dekhi bhaile aschev ? 


To tuka onollki , “ taka soddat 
Hench tujem a - budh'deponn 
Sonvsarantlea patki monxeankuch 
Osle a - vichar ievzotat . 


Tum tujea peleak vollkhonam , 
Apleak apunuch vollkhota 
Tuka ek nanv asa 
Nany aslem torui punn 
Tum ek jivi - jiti xilla 
Xillekui nanv asta . 


Tujeant jem tez asa 
Tem xillent asona 
Hoch tujeantlo ani 
Tez naslele xillentlo forokh 
Tujeantle khor tejean 
Tunch zollon vetolo 
Hache poilim zollun geleat toxe . 


Apunn sonvsarachea hatak dhorun cholta 
Oxem tachem mhonn'nnem 
Apnnem dakoilolem vattentlean vochop 
Henvuim tachech sangnnem . 

Mhojea nanvanchem nhann nhanvchem 
Oso tacho adesh 
Sabhuvak kednaim konnem tori 
Nitoll kela , vhoi ? 
Toxich velleveli rev legit 
Tache poros chokchokit . 


Tuka zor hantuntlean 
Kainch ek man'nea nam 
Zalear tech jinnent , tum 
Kadd porot - porot ghunvanddeo ! 
Kadd porot - porot ghunvanddeo !! 
Kadd porot - porot ghunvanddeo !!! 

76. Fon Sadelo 


Fantea parar kombo sadeta toso 
Fantodd'decher fon sadelo 
Fonavelean tunvem nirop dilo : 
“ Adlem soglem somplem atam , 
Atam soglem visorpachem ” . 


Mhaka prosn podlo 
Adlem kitem mhunnon somplem ? 
Ani kiteantlem kitem visorpachem ? 
Kitem mhunn somplem amchea 
Utrantulea jivitantulem ? 


Kitem mhunn somplem amchea 
Jivitantulea utrantulem ? 
Utrantulea jivitantulem ? 


Oxe porim sompum - ieta kednaim 
Kiteim tori sopurnn mogantulem ? 
Mog purnntaiek voch'che poilem ? 


To tuzo fon sanje vella 
Usram ailear somzum - ietalem : 
Atam dis utt'tolo 
Ani fantem uzvaddtelem 
Xenddlam tem kollokhant mellona 
Oxem dhorun cholum - ietalem 
Sonvsar kollukhant xenddpacho 
Xendlelea sonvsarant hany 
Mhakai xenddovun ghevpacho . 


Punn , je kitem tum uloilem , 
Tem uzvaddachea velar uloilelem . 
Fanteparar ailelean 
Atam jillmillem zait ailelem 
Kaim vella bhitor 

Bhangarachea kirnnancho 
Cokchokit uzvadd 
Sonysaracher poddpacho alsa 
Tea chokchokit uzvaddachea vangdda 
Mhaka pixeponnacho zhotko ievun 
Mhojea pixeponnachem prodhorxon 
Sogllea sonvsarak disot 
He bhirantinunch hany 
Moddpak ailolea eka rotha vori 
Sandhea - sandheanim ghoddgoddlom . 


Tedeach velar donuim hat zoddun 
Atmeanchea khorintlean Devak 
Horai- horai - horailo 
Deva aizcho fantea par 
Sarko uzvaddai nastannanch 
Vorsanchim - vorsam dovor ! 
Ek kollvollaiecho sad dilo !! 

77. Don Paktte 


Devakodden hanv mhaka 
Donunch paktte magpacho asam . 
Hea sonysarachea 
Vadoll - moddant xenddioleank 
Mhaka sodpachem asa . 
Unchlean dhortorevelem soglem 
Borem - vaitt pollovpachem asa . 


Hanga sukhea vangdda 
Voleim zollta te thambovun 
Sukhea vangdda sukhench 
Mhaka zollovpachem asa . 


Guneanykara vangdda 
Niropradhii bhogtat kheast 
Zanchi kheast tankanch ti 
Mhaka soto'tean divpachi asa . 


Onbhavarieam vangdda 
Bhavartii buddtat 
Sonvsarachea khanchim konxeank xirkovleleank 
Sonkoxttantlea chepnnan chepleleank 
On'eiachea vhallantlean 
Vhanvun vetelea eklea - ekleak 
Sodun kaddun voir ubharpachem asa . 


Noropradhi monisponnak , ani 
Onitichea ghanneank bandleleank 
Bollixttancho chabkancho mar sonstleank 
Dhorm , nit pallpi unnea molachea monxeank 
Zati - dhormanche kuradden kapleleank 
Oslea sogleank ekttaim korun 
Tanchea ghaiancher molom 
Mhaka lavpachem asa . 
Mhojea alaxireachea angnnant 

Tanchem satvonn korpachem asa 
Tankam boll divpachem asa 
Bollvont korpachem asa 
Tancheant cheitanie bhorun 
Tanche fattivelean maiecho hat 
Bhonvddavpacho asa . 


Hem soglem korpak 
Moje don hat asatuch 
Torui punn Poreshvorakodden 
Don paktte magpacho asa ! 

78. Bazar 


Nany Tujem sangun - sangun 
Chol'lam kitem aiz kal ? 
Xikovnn Tuji veta vhanvun 
Ticher Tuji dixtt ghal . 


Xikovnn Tuji pisddun - fapddun 
Korun soddlam boddken zhadd 
Nit - nem koxei volloun 
Mondir Tujem kortat padd . 


Devareanim bosun tannim 
Utram'Tujea bazar kela 
Aplem anik bhorsun saiba 
Boltoch Tujea khandar dila . 


Oslea dhongeank Pormeshvora 
Tunvench borem divchem ginean 
Vaitt mustun paim - am thalla 
Borem tench korchem dan . 


Puttputtit meztat duddu 
Bhoktii kelea niradhar 
Utrancho korun onorth 
Ukteponnim manddla bazar . 


Oslea lokank Raia mhojea 
Chabkam mar divun kadd 
Hatak tanchea dhorun Raia 
Mondirantle voddun kadd !!! 

79. Chear Roste 


Pavs ailo mirgacho 
Ailo samko , ghogheancho 
Tedna mhaka ugddas ailo 
Tea chearui rosteancho 


Pavs ailolo xirxiro 
Zoso thoim pavtanch ietalo 
Tornneponnant amkam team 
Chear rosteanim ximptalo . 


Pavs matso zhddot ravio 
Mhaka oso thapo kelo 
Dolleam mukar dhanvunk laglo 
Tuzo - mhozo chikol kalo . 


Pavsan chearui rosteancho 
Ugddas mhaka mozrot kelo 
Bolsant mhojea fottu tuzo 
Nhanvun dhuvun toiear zalo . 

80. Natalam 


Aiz Dezembrachi 25 tarikh nhoi 
Jezu Kristachea jelmancho disui nhoi 
Sonysaranto kosloch utsov nhoi . 
Torui aiz amger Natalam . 


Mollbantlem neketr ek aiz 
Amchea gharant denvun ailam 
Sarkem pondra vorsanim 
Aiz amger ballok zalam . 


Ballkhachea dolleanim ami 
Sodvonnechem neketr polloilam 
Noxibache dongurlevelean ek 
Suriachem rupnnem fankolam . 


Dekunuch aiz amger Natalam 
Soglem vishv aiz uzvaddan bhorun gelam 
Khoxechea bharan mhojea monak hanvem 
Ontrollant bhirkittavun xevttilam . 


98 


81. Kattik 


Tin ghoranchea modekot 
Eka durgache kuxik 
Ek zanntelo madd 
Mornnache doxer pavla . 


Aplo jiv vochpacho aslelean 
Tannem mhaka ulo kela 
" Khoinchean addvo poddcho bhava 
Mhozo jiv oskot zala . " 


Matso tatarum naka atam 
Hanvem dhir dhorpak lailem 
Poddun konnuim morot mhunnon 
Soimb samballunk sanglem . 


Mhojea ghorak vanxe zai 
Sarkem zokh kaddun ietam 
Tuje chear kuddke korun 
Salamotin sokla denvoitam . 


Matso rav , dukhi sonsun ghe 
Dor ani kuradd haddttam 
Xama kor , tuka marunk 
Eka disacho manim zatam ! 

82. Hat zoddun 


Jedna tum nodre peltoddi asta 
Tedna tum ekmullo asona 
Tuje bhonytem bhonvot asta 
Rakhnnechem vozr zaun 
Amche maieche sasnnachi pratima . 


Jerdna tum koxtton - koxtton 
Samko khasavis zatolo 
Kudd visov ghevunk sodteli 
Tedna amchem magnneanchem , ani 
Pun'neai - echem boll tuka melltolem . 


Jedna tum xim - an koddkoddtolo 
Tujea angar kantto fultoio 
Bhiranten ordho melolo zatolo 
Tedna xantponnan dolle bond korun 
Khinn - bhor amchi iead kor 
Tujea tonant ani monant 
Zogla vori tez sonchartolem . 


Jedna tum votan korpotolo 
Mendu usllunk lagtolo 
Dolleam mukar kallokh distolo 
Tedna bhilkul bhieun - nakai 
Ami ek kup zaun tuka 
Maieche savllent dhampun ghetolim . 


Jedna - jedna tujer bhirant ieta 
Tedna mojea kallzachea podd'ddeacher 
Tujem hanv protibmb polloitam , 
Ani tena tuje khatir hat zoddun 
Tea Pormeshvor nanvanchea 
Mha - sagorakodden magtam . 


100 


Ghalun ghetam tachea paim - ancher 
Ek chimtte - bhor doea - maia 
Thoddixich kurpechi xanti magtam 
Mhogelea putachea mostokacher 
Amchim kallzam kednanch pois nastat 
Amchim monam horoit astat 
Tuka eklo eksuro soddun ! 
Tuka eklo eksuro soddun ! 


Ami dogaim sasnna khatir 
Tumchea bhonvem astany 
Kednaim monis koxim 
Kednaim savlleo koxim 
Kednaim sopna koxim ! 

83. Kirnnam 


Koxttanchea ghorak 
Ixttancho adar 
Borvonxeacho nirdhar 
Mogachea thareak 
Kallzancho sunrgar 
Sopnantlea zhoreak 
Amrutacho tirt - sar 
Vhanyte nodichea rostear 
Kurpechim dhornam 
Tanchea paddosacher 
Axechim kirnnam . 


Chintnanchea doreak 
Sovostkaieche munnem 
Trasanche vatter 
Fulam bhorun donnem 
Soinb , rakhtoleache 
Mozbut fatti konnem 
Ishvorachea bhogtank 
Soglench sarkem jinnem 
Trust thoknnai bhangra nannem 
Toxench unnem - donnem . 


Dhortorecher dhaddun amkam 
Jivit dilam Tannem 
Zachea monant atmvisvas 
Thoimsor kitem unnem ? 
Ishvor zaka pavta 
Zache koxtt follta 
Tachem sukhi jinnem . 
Zaka xanti Devagelem dennem 
Taka addavop konnem ? 

84. Mhozo Ixtt 


Mhojea ixtta Gunnaji 
Hi tarikh tujea lognachi 
Hi chantt novea jivitachi 
Highoddi lognache muhurtachi 
Choli tunvem vinchun kaddlea 
Sopn - rongi gunnachi 
Punve - ratri angachi 
Mhonvea mogall utranchi . 


Lamb reshmi kensanchi 
Kallea kazlli dolleanchi 
Bhorlem ixtta noxib tujem 
Ranni gauli kallzachi 
Somjikaiechi - Ihanvikaiechi 
Zapek tichea respet man 
Murti zoxi moriadichi . 


Sovostkaieche chalichi 
Goddsannichi vanni tichi 
Fuddli vatt sarki cholunk 
Dhor vatt kallzanche udorgotichi 
Hatan ghevun ek sanuli 
Boddi niti - ritichi 
Voloi atam voloi voddem 
Peltodd sodunk bhav - sagorachi 
Amrutachea mha - sagorachi ! 
Vishvasachea prem sagorachi ! 

85. Purntai 


Oxench jivit mhojem ordhkuttem 
Ek dis bhor monis - ferient bhonvpachem 
Tunvem fuddem - fuddem vochot ravon 
Hanvem zodd monan polloit ravpachem 


Oxench jivit mhojem ordhkuttem 
Hanxem vonttam bitor xennpachem 
Utor golleant ghuspun - ghuspun 
Kalliz chidd'ddun dolle pillpachem . 


Oxench jivit mhojem ordhkuttem 
Hanvem khuntto zaun ravpachem 
Tunvem vochop tugelea sonvsarant 
Hanvem mat mhoje hat challpachem . 


Oxench jivit mhojem ordhkuttem 
Hanvem bhitorlea - bhitor ninn'nnovpachem 
Portichea pavlanchi ast ballgit 
leadinim zogpachem , ieadim khatir zogpachem 


Oxench jivit mhojem ordhkuttem 
Tum pixea daiz dusrea kallzachem 
Torui somzona kitea khatir azunuim 
Tum mondir mhojea devareachem . 


Oxench jivit mhojem ordhkuttem 
Tum raj - svaraj dusreachem 
Ek dis hanvem kup zaun pavsachem 
Xant tujea sonvsarar denvpachem . 


Tujea rajeantulem ghoran - ghor 
Pakean - pakem , angnnan - angonn 
Angan - ang , sandhean - sandho , 
Ximen - xim , chip’p bhizovun ghevpache . 

86. Omxigechea Xharant 


Pois , mhojea sopnantlea 
Eka omxigechea deshant 
Asa ek omxigechem xhar 
Ani tea omxigechea xharant asa 
Mhojea sopnatulem ek ghor . 


Thoim asat mhojea kallzache 
Chearui vattanim dolle 
Tea dolleantulean distat mhaka 
Bhutkall , bhovixie ani vortman 
Attui param , konxea - konxeanim . 


Mhojea omxigechea xharant 
Asat torekvar rukhavolli 
Te rukhavollicheo khandien - khandi 
Chonvortat ani fultat 
Rong - rongiallim fulam . 
Lakh pormollanchim 
Kaim chimttebhor tor kaim 
Amchea kallzachea akarachim 
Pottantulean khut - khutot hanspachim . 


Mhojea omxigechea ghorak 
Pavla - pavlak daram 
Protek darantulean apa - lipa khelltat 
Mhojea bhavnanchim sanulim poram 
Tea poranchea hanxeanim bhorleant 
Mhojea jivitantulim utram 
Toinchea kallzanchim sodanch uktim daram . 


Nam kosloch vankddo vichar , nam usko 
Nam kosloch bhoim , bhed bhav 
Nam kuslelim kallzam , nam dubhav 
Mhojea omxigechea xharant 
Mhojea omxigechea ghorant . 

87. Zai Tem Mag 


Hanvem tuje lagim sorg magunk naslo 
Mollbavelim neketram magunk naslim 
Kupamvelean soimachi kirti magunk nasli 
Fokt tuzo mog maglolo . 


Rajeachi rajvott magunk nasli 
Bhangarachem sinvason magunk naslem 
Dhan - dovlot magunk nasli 
Tujea kallzant ek zago maglolo . 


Mhaka tujem noxib naka aslem 
Tujim bhatam - bensam nakat aslim 
Kosleoch vostu nakat asleo 
Sorv - sogott tunch zai aslem . 


Aizui tujekodden kainch magona 
Atam divpa sarkem tuje kodden asa pun kitem ? 
Tuka zai tor kiteim magun polle 
Mhoje kodden divpa sarkem asa zaitem ! 

88. Novem Git 


Novem git mhojea vonttantum 
Nove sur mhojea golleantum 
Novi xekti boll hatantum 
Novem - novench mhoje vattentum 


Novem cheitaniea zalem zhompantum 
Nove utsoy asat monantum 
Rukhan - rukh fulta khandientum 
Nachot - mhor suttla vonatum . 


Suria rokhoit veta bhangaru 
Chendr ruzoit veta angaru 
Soim'sasai anche jinnentum 
Mhonva thembo protek xebdantum . 


Mhonvi movsann mhojea utranim 
Bangra kirnnam nachtat daranim 
Horialli dhortorer chomeanim 
Bhonvor lipla sorv fulanim . ! 

89. Xok Sobha 


( Hi kovtha hanu sorgest Nitasha D'silva bika orpitam ) 


Tumim roddttat kiteak ? 
Bond korat atam heo xok sobha 
Ponchotvachem aidon 
Soddun gelolea suknnea khatir 
Budhvont xannea monxeanim 
Dukam ghollovpachim asonant . 


Hanv tumchea vangdda nam 
Punn , mhojeo ieadi 
Tumchech vangdda astoleo 
Tumim dilolo mog - maia 
Mhojea vangdda 
Mhojea atm - rupant bhorsun asa 
Zoim sogleanchich vochpachi itsa 
Progott korta axea 
Nodor pavona khori , punn 
Kolpona pavtat tea rajeant 
Hanv vostoveak gelam . 


Mhaka jitlem jivit dilolem 
Titilench jivit hany 
Koxei toren tumcheant 
Bhorsun - bhorsun jielam , ani haka tor 
Tuminch khore govai asat . 


Matiekodden aslolem mhojem natem 
Hanvem atam toddlam , ani 
Maiechea bondonantieo ximo hupun 
Hany atam avinashant vilin zalam 
Ek divia thik zaun Deva mukuttak doslam 
Hacheach khatir tor zogtanv somest ami 
Zonn eklo jivit borvonxeachem . 

90. Vixoi 


Vixoi somple atam 
Kovita korpache ...... 


Punn , vixoi azun sompunk nant 
Ugddear soddlelem noxttem - bhoxttem 
Ordhem kuslolem Khaun 
Jivit jietolea monisponnache 
Futtpaireancher ani mortolea anturnnavelea 
Monis kochreachea vollvolleanche 
Ani amchea somondanche . 


Vixoi somple atam 
Kovita rochpache ...... 


Punn vixoi somple nant 
Kovitentlim utram chorpache 
Eka - mekak dolleam - add naddpache 
Dolleam mukar fotovpache 
Chear chovgank eka - mekak taspache 
Eka mekache paim voddpache . 


Vixoi somple atam 
Kovita gavpache ...... 


Punn vixoi somple nant 
Koviteche sobitkaiek chimtti marpache 
Songitachea sagoranchem 
Aukaronn korpache 
Eklean jelmank ghatleat 
Tachech sarke dispi bhurge 
Dusreanim jelmank ghalpache . 


Vixoi somple atam 
Kovita sangpache ...... 

Punn vixoi somple nant 
Bhor sobent machier rabun 
Eka pokshantlean dusrea poksheank 
Bebeamvori uddna marpache 
Sali vochosor taspache 
Nagdde - ugdde zaisor soglle 
Avoi , bhoinnim , bail menynne sogott 
Mellot toxe solpache 
Bhailem , bhitorlem soglem voir kaddpache 
Magir , hanv toxem ulovunkuch nam 
Mhunnon basot - basot vochpache . 


Vixoi somple atam 
Kovita chintpache ...... 


Punn vixoi azunuim somple nant 
Moga nanvan miroilele choliechea 
Ghorcheankodden dolle dhampun 
Hunddo magpache 
Hunddeak lagun te mogan apnnailole choliek 
Lasun - zallun marpache 
Apleak choli jelmank ievchi aslear 
Gorbhpat korpache . 
Vochot thoim ponvoti hanga 
Komixin khavpache 
Pottache adollecheanche 
Kitleim ani kiteim pochpache . 


Vixoi somple nant koviche 
Koviche kovitechea astitvache 
Kovitentlea sotiache , 
Sotiantlea sotieache 
Kovitentlea sotiache ! 

91. Donnem 


Devan mahaka 
Mollba iedem 
Mhonvall kalliz dilem 
Ani tantun nirmonn kele 
Sukahche sagor 
Dukhache agor . 


Teach khatir mhaka 
Sodankal sodchem poddlem 
Jivit mhonnge kitem ? 


Jivitachea gonnitache ankdde , ani 
Ani on'neachem mhotv 
Devan mhaka mhoji 
Nodor pavona title vhodd 
Hat dileat 
Teach khatir zavum - ie 
Zankam mhojem kalliz 
Sodamkal axetat tankam 
Hata - bhair dovorleant . 


Toxem zaunk naslem zalear 
Mhojea hatak soglem 
Sohoz melltolem aslem 
Ani hany chintche poilinch 
Bochko martolom aslom . 


Devan mhaka 
Vishva iedem mon dilam 
Ani vishvachenuim unch oxem 
Monisponnachea mogache 
Xikovnnechem dan dilam ! 

92. Ottangem ran 


> 


Ek eksuri vatt 
Vattent soglench gupatt 
Jivitache noxibachi ratt 
Vatter fanteim futtona 
Kallokh sompun - somponam 
Kainch ievjinaslelem ottongem 
Mon oronem zalam . 


Ek eksuro monis 
Monxeacho ek - ek dis 
Disak admmelim tis 
Monxeache sobhav veglle 
Monxea sarkech asle tori ozun legit 
Ekcharachea pinzreant 
Vegllech monis soglle 
Kaim godd ponnsache ghore . 
Kaim zann ujeache ingle . 


Ek eksurem sopon 
JInnechem ek - ek soponn 
Kallzantle ek - eke attvonnin 
Monak funtt'tat pakam 
Jinnent jea molachim sukham 
Teach molachim dukham . 


Sukhanch sukham , dukanch dukham 
Somozdar xannea monxeak 
Sukh kitem ani dukh kitem ? 
Donuim sarkinch orthan 
Donuim ekach mapan 
Donuim ekach natean 
Hench jivit , hich jinn 
Jinnek ortuch nam tanche vinn ! 

93. Hanv letam 


Koxttanchem tufan atam 
Soglem somplem 
Sopon amchea ghorachea paddosar 
Noxib zaun boslem 
Suria kirnn ontrollantlean 
Sokla denvlem 
Atam mhojean ravun nhezo 
Hanv ietam . 


Sompleo sovong rati 
Kalchea kullkullit kallkhachi 
Vattui mhoji atam 
Mottvi zata 
Udas monak mhojea 
Noxib divpak 
Aik re mhojea mogache dhagea 
Hanv porot ietam . 


Neketram atam mollbantulim 
Mollob sodun gelim 
Sukhnnim zollim - millim 
Gontterantlean uddunk laglim 
Xiram - toranim turturit zagovta 
Amorpiki ghottai atam 
Kallzantulea mogak pollevunk 
Soimachi nodor ditam 
Rikamea chitrak rong bhorunk 
Hanv ietanch - ietam ! 


Tuje rikame sontrent ietam 
Tujea rikamea monant ietam 
Kallza dar ugodd ranie 
Moga paktteanim uddun ghetam 
Khinna bhitor rokddoch pavtam ! 

Mhojea pavlanchea pavddeanim 
Rosteachem ang kapit - kapit 
Moilanchim moilam fattim uddoit 
Tujea pingllea kallea kensanim 
Mhojea kallzacho trambddo gulab 
Khovoun ghevche khatir 
Fuddleach khinnak , pritiche 
Hanny zorur ietam ! 

94. Jinn Sompoili 


Fotti marit - marit tannem 
Apli jinn sompoili 
Sukhak mellovche khatir 
Dukh - dukh , korit - korit 
Tannem fulam bavoilim . 


Kuddichem mhellem kaddunk 
Tannem kudd nhannoili 
Tan - tan , korit - korit 
Bhuim sukhoili . 


Ghorkarnichea ragan ticher 
Tannem uzo rokhoilo 
Moga khatir tichea 
Mornna uprant poschetapan ticho 
Asro magoilo . 


Upas korun aiz meren 
Zaiteank fottoilem 
Konnan - konn ekttaim korun 
Dhan punzailem . 


Vokhda bogor bapaik legit 
Bhukaneant sukhoilo 
Dukhanneank dukhoilo 
Hinsanneant roddoilo 
Onupkarponnanchea ujea kenar 
Gobreta mhunnosor zalloilo 
Songitachea talar taka 
Vhorun fondant puroilo . 


Natim - gotim visrun 
Zaitech porki melloile 
Oddchonechea velar te tachi 
Vollokh visorle ! 

95. Mhojeo leadi 


Devachi iead ieta tedna 
Hany devareakodden polloitam 
Tuji iead ieta tedna 
Soglo nisorguch nialltam . 


Devachi odd lagtoch 
Tache fottvakodden polloitam 
Tuji odd lagta tedna 
Monak somzavpacho iotn kortam . 


Devachi sasai ani doea 
Mhaka vaittantulean vattaita 
Tuje mogachem vishal pakem 
Mhozo soglo bhar peloita . 


Tujem utor hanv nialltam 
Tedna hany mhakach visortam 
Tuji chitt vachtam tea velar 
Hany mhozo dhorm - gronth sanspitam . 


Tujea dolleanim fankarlelea kirnnanchi 
Jedna kallkhe ratri iead kortam 
Tedna mogache mhurte mhoje , mukutta 
Hanv suriant rupantor zatam ! 

96. Sasai 


Okhondd kallkhachem 
Hodd'ddem foddit to 
Suriachea avtaran 
Fantem ghevun udelo . 


Ani aplea protek 
Pavla - gonnkhonnim 
Prochondd uzvaddacho 
Porzoll fankoit gelo . 


Kanttea - khuntteanche dongor 
Maddoit - maddoit denvlo 
Lokanim magir taka 
Vozro koso mandlo ! 


Tache akrutecho kantoun 
Ek loktubaiecho putilo , kantoilo 
Ani monisponnachea peddar 
Nitt'tt ubo dovorlo . 


Gorbh mousomantlean 
Gurvar kupantiea ghoddghoddan 
Soddle chearui dikhanim 
Ani te sogle uzvaddache bann 
Dighantoranim 


Tachea fattlean ailo 
Pavsall sfurticho sanvar 
Vattantule addkhollinche band 
Moddit gelo 
Bunheadintulean . 

97. Dongrache tenkxevelean 


Mollob unchaiechea tea 
Dongrache tenkxevelean 
Taktiken ani nettan 
Dhanvot varea vangdda 
Mon mhojem khol , ani 
Somdirachea tollak denvlem . 


Suriachim kirnnam 
Nisorgachea mogan bhoron 
Samkinch thonddavlim , ani 
Soglem soimuch moun zalem . 


Millmilltea suriachea 
Mond - mond uzvaddant 
Chint mhoje sogleam 
Khanchi - konxeanim ximpoddlem 
Jea velar to uzvadd kallokant virgoltalo 
Tum mhoje vengent virgollta toxem 
Tedna monak pixem lagtalem 
Tuje kalliz mhaka laita toxem . 


Sopnant aslelea vori 
Sonvsar soglo 
Gopant ievun mhojea 
Nachunk lagtalo . 


Tea dekhaveantulean 
Tuje sobit rupnnem 
Punvenchem pit'tt chandnem 
Hozar moil poisul'li 
Vatt upun 
Ailelea vori zannovtalem . 


Somdirachea usollpi lharank 
Suriachea bhangra kirnnanim 

Soptrongi akar divun 
Sorv - bhonytonnim xinvraitalim 
Hea kapsavori varear hubtolea monak . 
Mhojea kuxichea gorbhantulean 
Ailolo hun - hunit 
Usvasui zannovlo . 


Ekamekacher dallun dovorleleo 
Tujeo ieadi sogleo ; 
Ani teo amchea mogachea astitvacheo 
Ek - ek pan ustit ravleo . 


Tea ieadintlean nisorgantlem amrut 
Dovachea thembeantlean 
Tujea vonttantlean , koxem 
Mhojea vonttancher poddot ravlem 
Ani mhojea jivitak 
Porot chonvor futtilo . 

98. Barat Mata 


Ek dis Bharat Mata 
Aili mhojea sopnant 
Soddsoddit aili cholon 
Ghoddghoddit pavlam vazoit 
Ubi ravli mhojea mhoreant 
Bhog - bhogto kovddo zaun . 
Tea bhog - bhogtea kovddeant 
Tin - rongi angvostr 
Inglleam vori be - sumar chokmoktalem 
Itli chokmokdar fokot 
Mhoji avoich asa 
Itli sobit lavnneavoti 
Mhoje avoi xivai 
Dusri konn asunkuch xekie na . 


Puta tunvem mhaka vollkhunk na ? 
Hanv vogich tika polloit aslom dekun 
Tinnem mottea uskean vicharlem . 
Mate , tuji mhurti tor sasnna khatir 
Mhojea kallzani asa 
Tuji maia , mhojea 
Rogtachea thembea - thembeant 
Sopurnn bhorun asa 
Mate , tujea svarupachem 
Hany tor khorem protibimb . 


Tuka vollkhovpachi mhaka 
Ajibat goroz poddo na , 
Tunch tor mhoji khori vollokh 
Tunvench ghoddoilea hany mhurti 
Tunvench ruzoileat mhojeant 
Osmitaiechim biam 


Tunvench korun dilea mhaka 
Sounskrutaiechi parokh 

Tunvench sanglea khasa 
Zulumachi ani svotontrtaiechi 
Budvontponnachi ani meklleponnachi 
Rokt - sakxichi bodh kotha . 


Zaitea prosar modheamantulen 
Hanvem polloileli tuka 
Jillmilea uzvaddant 
Dil'lichea Raj bhavanant 
Hat zodun sogle rajkornni 
Tuka haroitale . 


Ani bhair sorun tech rajkornni . 
Tujem mas bochkaitale . 
Torui astanna motte maien 
Tum tankam somzaitali 
Dir divpi somjikaientlean 
Raj cholovpacho divia montr ditali . 


Mate mhojea sobit Goencho 
Atam mhaka usko zala 
Disan - dis tacher 
Kosllot asant odruxttachim savttam 
Halim - sorak tor tea 
Il'leaxea Goenchea zageant 
Dispak lagleat vochot thoim 
Bhamtteancheo ani chorancho tollio 
Goenche put dhuvo poddleat 
Khunmareanche hatanim . 


Rajkorteanchea axirvadan 
Padri legit zalat bhollio 
Torui pun karbhareanchea hatanim 
Panchveo xantichio tallio ! 
Amchea rajkorteanche bezababdarek lagon 
Goeant lipun asat mhunntat 


121 


Dhorodd - khoranche sangati 
Fottinganch vhoddle chome 
Mhojem Goem zori sobit aslem 
Torui tem san asa 
Piraien Ihan asa . 


Mate hanvem aikolam 
Thoinchea ranacher havall aileat 
Dongrancher sonkoxttam kosll'lleant 
Thoinche vhall , nhoiom ani zhori 
Adlea vori povitr ani sourokxit urunk nant . 


II'liem - il'lem korun 
Tanchim sobit sundor rupam 
Burxim zait chol'leant 
Gordi vaddot gelelean 
Thoincho mullavo monis 
Thoincho mull purush 
Bhenddacho valo soddun 
Mellot thoinsor dhanvpak lagla . 


Mate , Goenchi mullavi bhas Konknni 
Niktich chonvorpak ani follpak laglea 
Tich tor tea sopurlea Goenchi khoreli vollokh 
Ti sogllea anganim sarki purntaiek eisor 
Ticher tuji 

, mate mhoje Sotiavote 
Kurpevont nodor dovor . ,, 


Tujech kurpen , tuje Goenkar 
Ek - ek tas jivit jiet 
Fuddem sorot aileat 
Hacheai fuddem oxich kakut kor . 


Aik mhojea puta 
Goenche sopurle sobit bhumek 
Odik sobit korpachi 
Ani vikashit korpachi zapsaldarki 

Atam tujeach buzancher asa 
Fokt Goeam khatir , ani 
Sogllea Bharata khatiruch nhoi 
Tor soglea vishvachea vavra khtir novi 
Suxikxit ani somzutvont pillgi 
Toear korpachi zapsaldarki tujich . 


Jedna - jedna tuka 
Mhoji goroz poddtta 
Tedna - tedna hany 
Tumche kan pilltolim 
Vhoddem iogie dixen vorpak 
Mhojem margdorshon astolench . 


Itlean kombean ghatlo sad 
Ekadre ostorechi killonch mhojea kanar 
poddli 
Mhaka nhidentli zag aili . 
Ti Killchi sopnachi 
Mhoji Vo 
Mhojea Goenchi 
Somzunk nasli ! 

99. Jezu 


Jezun kednanch jelm ghetlo na 
To soroll sorgantlean denvun aila . 


Jezu amchea modem jieloi na 
Tannem fokt jivitant provesh kela . 


Jezu kedna kitench uloilo na 
Kirtin patllailo sondesh Rochnnaracho . 


Jezun kednam koslench ojeap korunk na . 
Kolloilo mat orth Devache kurpecho . 


Jezun vegllem kainch xikoilem na 
Zagoilem monisponn monxeam bitorlem . 


Tannem challis dis upas keloch na 
Punn , jevnnak challis dis tixttailem . 


Tannem kednanch konnancho mar ghetlo na 
Punn , hinvxek a - hinvxechi vatt dakoilea 


Jezun khandar khuris getloch na 
Punn , amchea khursacho bhar denvoila . 


Jezu Kalvaricho porvot choddonk na 
Tannem amchea patkancheo raxi maddoileat . 


Jezuk khursacher konnench khillaunk na 
Punn monxeachea onupkarponnak khillailam . 


Jezu khursacher kednanch morunk na 
Tea Omoran mornnacher zoit vhelam . 


Jezuk khursavelo sokla denvounk na 
Tannem khursantlean astitv denvoilam . 

Jezuk fondant kednanch puroiloi na 
Be - borvonxeak , and - shrudh'dek puroilea . 


Jezu kednanch jivont zaunk na 
To Omor . To kednaim meloch na . 


Jezu kednanch sorgantui choddlo na 
To vixv Promatmeant bhorsun gela . 


Jezu kednanch portun ievpacho na 
To monxeantlo kednaim geloch na . 


Jezu khoreaninch omor thorla 
Tem Devachem pratibimb ; 
monxeant vilin zalam ! 

100. Natem 


Hanv kallzak hat lavun sangtam 
Mhojem ani tujem natem 
Zoxem dolleanchem nodrekodden 
Jibechem utramkodden . 


Kananchem surankodden 
Pavlanchem rosteakodden 
Kuddichem jivakodden 
Ratrichem disakodden . 


Chendrachem suriakodden 
Udkachem dhortorekodden 
Svasachem somoiakodden 
Mollbachem vishvakodden . 

101. Ful " lim Fulam 


Monant mhojea fantod zaun 
Kallzachea vishal mollar 
Niramoi dolle moddit 
Rongiallim ful’lim jhilam . 


Amrutacho ghontt gheun 
Sorvbhonytonnim pormoll fankit 
Xharam , ganvam , ghoranim 
Amrutachim ful'lim fulam . 


Monak mhojea pixem lait 
Kallzachem git koxem 
Hut - hutem mon atam 
Aple bhitor bhavik zalam . 


Jinne pindd prokashan 
Chan'nel'lia uzvaddan 
Konnan konn atam , hanga 
Anondan bhorun gela . 


Fantodd'ddechea mond kirnnanim 
Khoxechea toronganim 
Onnbhovachea hea sagorant 
Sogli jinn nhavot gelea . 


Tillsanzchi rat - ranni fulun 
Sogle ratik pormoll ghatla 
Ani tinneim aichea disa khatir 
Gulabakuch venchun kaddla . 

102. Dori Tunttlelem Xidd 


Kor ga saiba ojeapam 
Goribanchea ghorabeancher 
Ghal tuji maie nodor 
Nirdharanсhea khomptteancher . 


Chimtti bhorun di ga saiba 
Kurpa tujea kirnnachi 
Mog amkam xikoi raia 
Jinn zauncheak sukhachi . 


Bott laun pettoi saiba 
Nodor amchea dolleanchi 
Funk marun uboi saiba 
Tonri andlle shrodh'dechi . 


Axe podd'ddo pinzun uddoi 
Noxe khotaddo kallzam velo 
Ekuch divo pettoi saiba 
Soroll amchea margavelo . 


Pav ga saiba , niai datara 
Kakut kot he rochnnechi 
Vhoddi mhoji lai toddik 
Dorich tunttlea xiddachi ! 

103. Chol Go Xenvtea 


Chol go Xenvtea xharantum 
Hat ghalun hatantum 
Gaum - iea , nachum - iea vangdda ami 
Dis ghaloum - iea movjenum . 


Cho go Xenvea Molleantum 
Gollo ghalun golleantum 
Sonvsar ami sarko polloum - iea 
Mon ghalun monantum . 


Cho go Xenvtea xetantum 
Pavol ghalun pavlantum 
Zot ghalun xet kosum - iea 
Biam vompun tasantum . 


Cho go Xenvtea Kottantum 
Bott ghalun bottantum 
Chan'nea ratr sarum - iea ami 
Vhoddlea vhoddachea mullantum . 


Chol go Xenvtea Devllantum 
Kalliz xhapunk kallzantum 
Kallzam amim ganttaun ghevum - iea 
Mall ghalun golleantum ! 

104. Rito Ghontter 


Mhojea porsantulea 
Dosnnichea zhaddavelean tum jedna 
Tuzo ghontter soddun 
Pakam foddfoddait uktea mollbant 
Pilank ghevun uddlem 
Tedna mhojea dolleantulean denvleo 
Dukhancho hun - hunit panvileo . 


Atam mhojem dukhannem 
Ekannench vaddon gelam 
Toklentlem aslelem - naslelem 
Soglem pisavot suttlam 
Tumchea asnneant bhorsun 
Hanv vell - kall visortalom 
Tumchem bablleponn pollevun 
Oslea pixal khinnant suknnea go 
Hanv visortalom mhakach , ani 
Mhoje kuddicheo mezunk zainant titleo vedhna . 


Tumchea mogan bhorlelea 
Tea sobit ghontterak pllevun 
Eka - mekachea mogan pazorpi 
Tumchea kallzantule zhore pollevun 
Kalliz upatt ghetalom borun . 


Mhojeim asa ek vhoddlem ghor 
Razache polasi vori 
Tantun also ek dis to bovall 
Hanspacho - roddnneacho , 
Khellpacho - nachpacho 
Hanv bhulsulun vetalom mhoje bhitor 
Tem bhurgeponn polloun . 


Kallantoran sogllim gelim 
Uddun pois aplea ontolianim 

Bhurgim mhojea vengentlim 
Bhurr - bhurr korun uddun 
Novim ontrollam sodit gelim 
Ap - aple dikek fuddo korun 
Mhaka eksuroch soddun 
Mhunnonuim visortalom . 


Dosnnichea zhaddavelo ghontterui 
Polloita tumchi porot 
Mhojea hea eksure kallza vori 
Tujea portun ienneanchi vatt 
Axea zalea takai 
Tacheanuim rikameponn - ekmulleponn 
Sonxi nhezo zaun 
Atam tor tachoi hollu - hollu 
Ghollghollpak , lagia 
Ek - ek sandho . 


Dosnnichem zhadd samkem palelam 
Bhendpachi itsa asunuim 
Hanvem tem bhendlem na 
Fuddlea mousumant ievun 
Tum novo ghontter bandtolem mhunn . 


Punn , tum porot eisor 
Tuje vattek dolle telun ravtele 
Punn , to xubh vell pollovpak 
Mhaka bhagie mellot mu ? 

105. Sopon 


Rav anik matso 
Zago zainastannach rav 
Hea sopon sonvsarantlo tum 
Itle vegim bhair sorlear 
Soglench ordhear urtolem . 


Hem socon ek fokandd nhoi , tujea 
Fuddlea disacho modlo darvontto 
Heach darvontteantlean tum 
Zhuza moidonar denvpacho , ani 
Heach darvontteantulean 
Aplea mhalant vochpacho . 


Tunvem atanch plloilolo dekhavo mhunntlear 
Kal domparam tunvem 
Jevta astanna keleli kolpona 
Sopnelolem sopon mhunntlear 
Tujeant lipun aslelea sotiachem 
Ani astitvachem gupit . 


Tem gupit gorje pormonnem 
Chokchokit dharechem xastr zata 
Ani tuka aple dharecher bosovun 
Mukhavelea provasak vhorta 
Ani bhoroita prodorshon 
Sobhemazar aple huikmotin 
Tedna ankrek ieta 
Tuje protek haves . 


Sopon zori ek mon bhulovnnem 
Disti peltoddcho onvollkhi rupkar 
Pavlanchi khunna nasleli 
Asun legit nasleli pavul - vatt 
Torui tem sopon pettoita suring ek 
Tujeantlea chetanieachem . 

Apleak zai tedna 
Kortat tuka bhattam - bensancho dhoni 
Ani , apleak zai tedna 
Bhonyddaitat tuka 
Hatan divun tujea bhikechi kott'ti . 


Khinna bhitor tuka varear uboitat 
Mollbant ani sorgant legit pavoitat 
Sorgache unchaiek thavn 
Sokol dhortorer apttitat 
Torui legit tum vattovtai . 


Sopon ek dhaddxi prokar 
Tum ektto legit 
Uddki ghalun mha - zhuzant 
Dhump korta ak'keach 
Dusmanachea soinacho . 


Kaim pavtti tum kortai vevar 
Sopnanchea podd'dear polloilolea sopnacho 
Kaim pavtti zoxem polloilolem 
Samkem toxench ghoddta 
Torui legit sopon 
Hem fokt sopon asta 
leadinchea podd'deacher 
Polloilolem cholchitr 
Polloilolo sinema . 


Tem tuka poddlelem sopon 
Tuka eka khinnant ontrollant uboita 
Zalear dusrea khinnant dhortoreruch nhoi 
Tuka norkachea tollak xevttita . 

106. Kirvontt 


( Hi kovitha hanu mhoje marxe 
bhoinnik sorgest Maura Fernandesak bhettoitam ) 


Ek dis Ishvoran 
Apli kirvontt soddoili 
Kirvonttik aslelea jivantle 
Chimttebhor jiv kaddle 
Ani atme zavche khatir 
Sogleak ximpddale 
Ani tea jivanche 
Ekan - ek atme zale . 


Sonvsarant vochpa khatir 
Sogleank tankam dakoile roste 
Khonchea gantvant , khoinchea kusveant , 
Khoinchea khinnak konn voch'chele 
Hachem margdorshon kelem 
Magir funk marun , varear 
Sogle atme uboile . 


Soddun eklo ekoddo atomo 
Bakiche sogle dhortorecher utorle 
Ishvorachea adeshak man divun 
Ap - aplea zagear righle 
Punn , thoim ravlelea atmean 
Khoreponnim nixedh kelo 
Pormeshvorachea adeshacho ! 


Tedna thoimchea mukheleam mhunttlem : 
" Sodanch iead dovorchi 
Tum nirmonn ek Porom Piteachi 
Tum ek biannem Tache itsa - xektichem 
Tacho hokum moddcho nhoi 
Hi rit rochnnen mandpachi ” . 

Atmean taka zap dili : 
“ Porom piteacho ho ek nem asal 
Patok korche poilim konnak 
Kheast favo korchi nhoi 
Porom Pitean kelele nem 
Svota Tanneim moddche nhoi " . 


Itlean thoim aili cholun 
Ek mata samki zanntteli 
Ani somzavnnechea suran mhunttlem : 
" Dhaddla zalear Ishvoran 
Voch puta tum sonvsarant 
Tujea prosnnachem zallem 
To apunn zaun suddoitolo " . 


" Hoi ge mate , khorem tujem 
Ekuch utor aik mhojem 
Chukhi poilim konnench konnak 
Kheast lavum naie 
Nirmitean jem kitem ghoddoilam . 
Svota tanneim moddum - naie . ” 


“ Ek dis Aplea jivachea jivak Tannem 
Tujea , Ankvarichea kusveant 
Dortorecher pattolo 
Ani thoimsor Taka 
Tea babddea niropradhi Jivak 
Akantachi kheast divun 
Toddfoddai , toddfoddai , toddfoddailo . 
Ani patkachea khursak 
Onupkarponnachea khilleanim khillailo ! " 


Tachea fattlean te avoichem kitem zalem ? 
Ti konnachea darar pavli ? 
Tum kitem visorli , vhoi ? ” 
“ Ishvorachem gupit Ishvoruch zannam 
Hanvem jem kitem tuka somzavachem , 

Tem hanvem sorzaun pollelem 
Tujea monantlem tunvem atam 
Ishvorachea mukaruch 
Uktem korchem poddtelem . " 
“ Zalear sang mate 
Tachem darshan mhaka koxem zatolem ? " 
Tedna tinnem mhunntlem : 
" Thoddeach vellan kirnn ek 
Tuje nodrek distolem 
Tench kirnn tuje kodden uloitolem 
Tench Devachem tuka darshen astolem . ” 


Tedeach velar maten taka 
Sanglem toxem ghoddolem . 
Akashantlem ek nibor kirnn ievun 
Tache nodre mukar tambolem . 
" Hanv tuzo Nirmito , tujea mukar hajir ubo 
Kitem vicharpak zai tuka ? 
Koslo tuzo vichar Mhaka ? " 
Ishvorachea kirmna fuddeant 
To saxttangim sorpott poddio . 
Ani prosnacher - prosn 
Ishvorak to vicharit ravio : 


“ Mhojea Porom Ishvora 
Kiteak mhunn mhaka Tunvem 
Bhognnar bogunk venchun kaddla ? 
Papa xivai khastik ubo kela ? 
Je kuddint tum mhaka dhaddttai 
Ti kudd opongachi 
Ordhkutti nodor dolleanchi 
Ordhkutti tank kananchi 
Toklevelean ubun vochpi 
Visrall xabudh tichi . 


Paim - anchean samballunk zavchonam 
Tol te oskot kuddicho 

Jlbekui ukum ascho na 
Eka sadhea utracho 
Kednanch upeog zavchona 
Tachea nirboll hatancho 
Kiteak ditai mahaka Saiba 
Bhes osle opong kuddicho ? 


Jivit - bhor mar khait dusreacho 
Utrancho ani thomnneancho 
Xirap tras ghorcheancho 
Dilearuch hanvem jevpacho 
Ek gotto xitacho 
Nam tor upaxim pottar ravpacho . 
Mortannam moronn legit upaxinch 
Nastannam thembo vokhdacho 
Oso kiteak zavcho Deva mhojea 
Bhes hea pranni rochnnecho ? 


Hanv tor jiv tujech kirvonttintlo 
Kirvonttinlean kaddta astanna 
Tuje chimttek chidd'ddun 
Hatachea angtteak gott chittkololo 
Hany chimttek doslolom dekun 
Dusrea bottan thoincho nikllaitanam 
Donuim bottam modem dhanie zalolo 
Tujea bottam modem ghunvlolo 
Promannik hanv promannikantlo . 


Kirvontt tuji bhoxttailea ? 
Sorg - bhuim tuji mhelloila ? 
Nodor Tuji chukoilea ? 
Tuje podvechi ninda kelea ? ” 
Zape khatir to 
Ishvorak polloit ravio 
Hachem atam korchem kitem ? 
Oso Ishvorak prosn poddlo ! 

107. Hany konn ? 


Konn mhunntat mhaka 
Hany khoim altoddcho 
Tor konn mhonntat poltoddcho 
Nhoi mhunnon hany altoddcho 
Nhoi mhunnon hanv poltoddcho 
Hany Mandovichem ani Zuvarichem 
Nitghotik milan zata 
Te ximevelo Zolmi ! 


Konn mhunntat mhaka 
Hany khoim battko 
Zolmancho dhodd hindhui nhoi 
Ani dhodd kristranvuim nhoi 
Khorem sangchem zalear 
Monisponn mhozo dhorm 
Monis mhoz devaro 
Sotie mhozo Dev 
O - sotiache gomttek dhorpi 
Nas , hany Nas !! 


Konn mhunntat mhaka 
Hany khoim borvonxeacho monis nhoi 
Konn mhunntat mhaka , hanv khoimo 
Samko borvonxeacho monis . 
Khurche khatir naddie pen'nam korteleanchi 
Naddie - pen'nam pollovpi hanvek porikshok 
Visvasa khatir 
Dusvasachea bhenddar Khontto ghalpi 
Hanv ek gundda - svami !!! 


Savoi - Verenchea xetantlea 
Pavl bhor rebeantlean cholun 
Noim upun ailolo monis hany 
Xanta Durgek altoddi haddun 
Tiche rakhnnechi zapsaldarki 

Svikarlolo hanv rakhonndar . 
Tichea khatir sobit sundor 
Kittol toear korpi 
Pranneanchea vounxeachi miras ! 


Devllache tenkxevelean 
Khursache tenkxer pavtana 
Mhojea somazacho mog 
Maddachea kovllantulean 
Gait chol'lele ga vontt mhoje 
Posrait tea dighantoranim 
Amchea ekcharachem git . 


Konn mhunntat mhaka 
Hany khoim bhonvddekar 
Khinnak hanga zalear 
Khinnak ani khoim . 


Hany kallzar hat dhorun sangtam 
Zoim Konknni - thoim hany 
Te Konknnichea kallzant mhozo gany 
Nakat mhaka durachar 
Nakat mhaka bed - bhav 
Mhojea mogacheando tuminch tor 
Soglim mhojim bhoinni - bhav 
Tumi daiz mhojea kallzachem 
Tumi zoit mhojea bhavnanchem . 


Konn mhunntat mhaka 
Hany khoim heddgo 
Heddgo khoro . Heddpi sodunk 
Konknnichm mullam - pallam . 
Konn mhonntat hany 
Ek nizacho Konknni mogi 
Konknninuch dila mhaka dhir 
Mhunnonunch tor hanv azunuim 
Asam eka zagear thir 

Gham ghollovpi ekchra khatir . 
Hany ek nizacho xetkar 
Konknnichea sorosvotichea paim - amkodden 
Svotak unvallun uddovpi ek bhoktasar . 


Dudhsagoracho sanvar vozro 
Mandovi ani Zuvarivelean denvlolo , ani 
Kharott - kharsannicho ailolo 
Pallvollecho nirmoll nitoll varo 
Khellta mhojea angar ! 


Mhojea korma khatir 
Kristachem Utor asa 
Krishnnachem chekr asa 
Zhuza molar denvpak 
Koxttancho Khuris asa 
Ramacho bann asa 
Bapaichi kudoll asa 
Avoicho vhillo asa ! 


Hatant nangor dhorunk 
Tambde bhumer mhoje paim asa 
Utranchi ras asa 
Mogant tumche morche khatir 
Hodd'deant ek kalliz asa 
Ani sogleant mhotvachem mhollear 
Goenche mhoje matientli 
Kovitechi sasai asa !!! 

108. Chori 


Te oxir bidintulean vetana 
Ghusmott'talo jiv mhozo 
Mekllea varea khatir . 


Te ghusmottavpi bidintlean 
Nimnea tonkar pavtokoch 
Apxinch thamblim pavlam mhojim 
Pollovun ek dekhavo 
He rogbhumivelea eka nattkacho . 


Ek sat vorsam piraiechi choli 
Kopddeanchem naslelem dhodd dhagonn 
Hatan ghevun tattle 
Samkem lonyddot cholun 
Mhojea mhoreant aili 
Ani tea nattkachea dekhaveant 
Mhakai aspavun ghetlo . 


Kunttot - lonyddot ailelea tea 
Choliechea poleancher , 
Denvtannanch sukhlele dukhanche thembe 
Mhojem kalliz pinjit gele . 


Mhojea mhoreant ubem rabun 
Moneaninch mukar keli 
Aplea hatantli 
Bonte poddleli tattli . 
Ani ti tattli mhojea kallzachea umbrear , 
Mokon xevtton poddli . 


Gharsule dolle tiche pavlele 
Tiche koplache khorik 
Utrant naslem trann 
Pottache bhuke khatir 

Vollvolltalo prann . 
Tea disa mhojeai hatant 
Nasli ek tori domddi 
Te cholieche tattle vori 
Mhojeai bollsak podlele bonte ! 


Taka thoinch rav mhunnon sangun 
Dhanvlom , laginch aslolea dukanar 
Maglem il'lem udok , ani 
Lovuch chorlo ek undo 
Mhojea jivitantlo hanvem kelolo 
Choriecho poiloch opradh ho ... 


Porot ailom dhanvot 
Te cholie fuddeant vhodde omollxiken 
Punn , hanv pavche poilinch 
Dislem mhaka tem poddlelem dhortorer 
Udok fapuddlem dolleancher . 


Tea bond vonttantulean . udok 
Panzovpacho kelo proetn 
Punn , pazoilolem udok 
Denvona zalem golleantulean 
Bond poddlelim theche kudddintlim 
lontronnam soglim ! 


Hany mat khuntt koso , thoinch ubo 
levjit ani niallit te kuddik polloit 
Hea itlea vhodd 
Ut'tom danneanchea sonvsarant 
Bhuken ani vollvollun melelea 
Moronn eka san baiechem 
Ek tillo zavche khatir 
Tachea jiv naslilea kopolar 
Denvlem ani thamblem 
Ek eksurech 
Dukh mhojea dolleantulem ! 

109. Mounponn 


Hanv uloitolom mounponnan 
Mounponnan uktaitolom veatha 
Boroitolom pustokachem panan - pan 
Ani dovortolom somestanchea mukar . 
Eka xidd naslelea vhoddeachi kanni , 
Jea vhoddeak eksurench 
Dorianchea vadlli lharancher 
Ghunvadde kaddche poddtat 
Magir akerek tem buddta . 


Lharanche dhopke khait 
Eksuri vatt tankta 
Nam tori lagta tem 
Khoiche tori toddik 
Konnunch naslelea bevarxea porim 
Mhojea kallzachi tunttlea dori 
Ani kalliz soir - bhoir zalam 
Te vhoddie vori . 


Hanv gaitolom mounponnan . 
Ekleponnant nirmonn zalolem git 
Rogtachem bhav - git 
Gaitannam hany roddtolom . 
Mhojea dolleantulean denvtelim 
Koxttanchim ani millmilleanchim dukham 
Mhojea vangdda dusrean konnench 
Dukhi zavop na , roddop na 
Hanv zatolom khub khonti 
Punn mhojea vangdda konnench 
Khonti zavpachem na . 


Hany mortolom legit mounponnan 
Eka kallar marleleo kinvcheo - uheli 
Konnncheach kana meren pavo nastana 
Oronneantiea ujea ' variant xenddloleo . 


143 


Golleant mhonva poros uncheli mhonvallsann 
Atam sakre poros uncheli goddsann 
Monisponnant astannam 
Kuddik ek jhettko marun uttoitolom 
Magir gaitolom sonvsarachea ekcharponnachim 
Ani monxeachea monisponnachim gitam 
Utranchea adaran ani 
Uspotolom soglem borem - vaitt 
Monoronjonachea mod'deamantulean . 


Hany martolom kinvcheo , mounponnan 
Mhojea golleantuleo vannio sompleat 
Utrantule sur sompleat 
Sonvsarantule svor xenddleat 
Mhojea monxeantule monis xenddleat 
Hea onollki provasache vatter . 


Hanv magtolom mounponnan 
Mhojea Pormeshvorachea kallzakodden 
Paim - am poddun , hat zoddun 
Mhojea golleantulea utrank 
Punor - jelm ! 

110. Umalle 


Aiche dukhink pelche khatir 
Kalchea sukhachi iad bori 
Kallukhi sonvsarak uzvaddavunk 
Hanxeachem kirnn pettoi ek tori . 


Tujea kallzantule ingle 
Pettoi tujea atm - vishvasan 
Ukhol pavol iesha ' doria vatten 
Koxtt koxech sompchenant eka disan . 


Tum sodit asai re nasleleak 
Aslelem tum vhogddavun boslai 
Tujem mannkule - ponnachem hanxeim 
Sopurnnaien tum visrun suttlai . 
Axeche noxen tum gull zalai 
letnan bandunk nasleli gantt soddpachea 
Tujeach gomttea bhonvtem fans bandlai 
Fatt kelea rosteak monisponnachea ! 

111. Mhojea Sri Krishnna 


Mhojea mostokachem srifoll mhojea Sri Krishnna 
Hany tukach bhettotam 
Mhojea xromanchem mol mhojea Sri Krishnna 
Tukach orponn kortam 
Mhjea jivitachi ponnttii mhojea Sri Krishnna 
Tujeach paim - am kodden dovortam 
Mhoje kuddicho dor ek sandho 
Tujeach nanvan lokapurnn kortam . 


Tujea tezache ekech kitt'tten 
Kor mhaka uzvaddit 
Mhojea monachi sitar mhojea Sri Krisnna 
Tuka zai toxi vazoi 
Tuje murlecho nad mhojea Sri Krishnna 
Mhaka matso dan di 
Mhojea atm - tejea mhoji jivit - iatra 
Tujea nanvank somorponn 
Somorponn , ton , mon , don ! 


Atam mhojea Sri Krisnna 
Tuje lagim mhoji ekuch vinonti asa 
Hany atam sorv vattanim thoklam 
Mhojea jivivtache vatter 
Pavol ukhlunk zaina 
Dekun atam upkar korun 
Kristacho avtar ghevun ievun 
Mhojea koxttanchea khursak 
Matso khand marxi 
Mhojea Sri Krishnna ? 

Khorem mhonnxi zalear Jessbaba 
chea jivitachea pustokachem hem 
ek pan . Ani hem pan vachpeank 
Kirvontt ukti korun dakoita , fuddlem 
pan vachpak laita ani aplea vangdda 
hanv konn ? Vicharpak lait tanchii 
Kirvontt uktavpak laita . 


Komlaker mhallxi , Namnecho lekhok . 


" Kirvontt " vacpeank vichar korunk 
lavpi ek Kovitam Jhelo . Monispo 
nnacho thav ghevop hem Jess 
babalem khaxeleponn ; tem tanchea 
sobhavant dista ani vachpeank 
" kirvontt " kovitentlean dista . 


Sanjeev Verenkar . Namnecho kovi . 


Tankam soimachi kitli odd ti hea 
pustokachi " ompnni " vachlear 
kollta . Ho soim'mog tanchea 
kaim kovitanim dison ieta . Ho 
kovi zoso soimb mogi tosoch 
mog - kovi bi . Hea jheleant 
sadaronn tera mogacheo 
kovita aileat . Kaim sofol 
zalearkaim osofol mogacheoi 
bi aileat . 

Maia Anil Karangatte 
Namnechi kothakarn 


Aplem karie somptoch aplo zago 
Sodddun vetana zo monis umedin 
veta ani anondan bhorta , toch khoro 
bhagievont . Mhunnonuch ho kovi 
aple kolechem ani koxtttanchem 
mostokuch Devak orponn korta 
ani apunn chinta - mukt zata . 

Sunil Palkar . Namnecho Kovi . 


Sri Jess Fernandes 
Septembrachi 6 vi 1941 disa 
Pallvollechea soimsobit vattarant 

Jelmolo othang doreachea 
Ani uktea havesacho monis 

................. Jess Fernandes . 

Mullavem xikop , 
Licevachem 7vem vors Purtugezintlean 
B.A. Ani Dip . In Sanitation , Imglezintlean 


Portugezint prathamik xikxok 
Magir Bholaike Khateant serkari 
Para - medical Odhikari mhunnon 

Anek Ud'deancher nokri 
........ 

Sod'deak bospagari . 


Konknni Borovpeancho Ekvott , 
Konknni Bhaxa Manddal , Goem Lekhok Songh 

Hea sounsthancho Jivit Kallacho vangddi 
Konknni chollvollintlo ek nixttavont sovongoddi ..... 
Quepem Urban Co - operative Credit Society - cho 

Stapnar Sonchalok ani vavr - goddi 


Likhnnechi survat dhaveach vorsachean 

Portugez , Inglez ani Konknnintlean 
Disallim , Nemallim , Akashvanni ani 

Durdarshan adi modheamantlean 
ghoddlam tachem sahitya darshan ..... 
Tiatr , Khell , Khell - tiatr , nattkam ani ekankika 
Borovun haddleant machier .... bhavleat rasika .... 


Borovun kotha , kadombori 

Bhorlea Konknnichi tizori ....... 
Tanche sahitiacho aspav zala pattie pustokanim 

Ani Sahytia Akademichea 
protinidity songrohanim ....... 


Tanchea sahitiak , Kotha , Kovita , 

manddeam gitank 
Tiatrank , ani nattkank favo zaleant inamam 

Tannim zoddlea motti namna ........ 
Panch Kristi Dhorm Gronthancho kela onnkar 

Xivai te ek potrkar ani chitrkar 
Father Thomas Stephen Konknni Kendracho 
tankam lablaProtixttcho Jezvit Anton Pereir Puroskar . 

Anant Agni 


